

# आज का समाचार

निष्पक्ष एवं निर्भीक हिन्दी साप्ताहिक  
हर खबर पर पैनी नज़र

o"kl % 12 vdl % 39

y[kuA] 'kplokj 21 tuojh 2022 l s 27 tuojh 2022 rd


i"B&amp;8

eW; %, d : i ; k

## सरकार का दावा, कोरोना की तीसरी लहर में दूसरी लहर की तुलना में काफी कम मौतें हुईं

नयी दिल्ली। कोविड-१९ की तीसरी लहर में दूसरी लहर की तुलना में काफी कम मौतें हुई हैं और टीकाकरण की उच्च दर के बाद मामलों में वर्तमान वृद्धि गंभीर बीमारी या मौत का कारण नहीं बन रही है। सरकार ने बृहस्पतिवार को यह जानकारी दी। सरकार ने कहा कि भारत के ६४ प्रतिशत वयस्कों को कोविड टीके की पहली खुराक दी जा चुकी है, जबकि ७२ प्रतिशत लोगों का पूर्ण टीकाकरण हो चुका है। सरकार ने कहा कि १५-१८ वर्ष आयु वर्ग में ५२ प्रतिशत

ने अपनी कोविड टीके की पहली खुराक प्राप्त कर ली है। उसने कहा कि देश के ११ राज्यों/केंद्र



शासित प्रदेशों में कोविड के ५०,००० से अधिक उपचाराधीन मरीज हैं और ५१५ जिलों में साप्ताहिक

संक्रमण दर पांच प्रतिशत से अधिक दर्ज की गई। दिल्ली की कोविड स्थिति पर सरकार ने कहा कि कोविड-१९ की दूसरी लहर की तुलना में तीसरी लहर में अस्पताल में भर्ती होने वाले मरीजों की संख्या काफी कम है। सरकार ने कहा कि दिल्ली में ११-१८ आयु वर्ग के लोगों में ऊपरी श्वास नलिका में कोरोना वायरस संक्रमण के सामान्य लक्षण हैं जबकि कोविड के लगभग ६६ प्रतिशत वयस्क मरीजों में बुखार, खांसी, गले में खराश के सामान्य लक्षण हैं।

## उत्तर प्रदेश में कोरोना संक्रमण के १८,५५४ नए मामले आए सामने, पिछले २४ घंटे में १९,३२८ लोग हुए ठीक

लखनऊ। उत्तर प्रदेश की योगी आदित्यनाथ सरकार में अपर मुख्य सचिव चिकित्सा एवं स्वास्थ्य अमित मोहन प्रसाद ने आज बताया कि प्रदेश में कल एक दिन में कुल २,४७,८४५ सैम्पल की जांच की गयी। कोरोना संक्रमण के १८,५५४ नये मामले आये हैं। प्रदेश में अब तक कुल ६,७२,२९,२७२ सैम्पल की जांच की गयी है। कल विभिन्न जनपदों से आरटीपीसीआर के लिए १,२६,६५३ सैम्पल भेजे गये हैं। उन्होंने बताया कि विगत २४ घण्टों में १९,३२८ लोग कोविड-१९ से ठीक हुए हैं। प्रदेश में कोरोना के कुल ६७,३२६ एक्टिव मामले हैं, जिनमें ६४,५२६ लोग होम आइसोलेशन में हैं। प्रसाद ने बताया

कि कोविड वैक्सीनेशन का कार्य निरन्तर किया जा रहा है। प्रदेश में कल १६ जनवरी, २०२२ को एक दिन में कुल २६,३५,०२६ डोज दी गयी है, जिनमें १५ से १८ वर्ष के बच्चों को ३,७७,०७५ डोज दी गई। प्रदेश में कल १८ वर्ष से अधिक लोगों को पहली डोज १४,१३,२०,५८२ दी गई जो उनकी जनसंख्या का ६५.८६ प्रतिशत है। १८ वर्ष से अधिक लोगों को दूसरी डोज ६,१४,६०,७३६ दी गयी, जो उनकी जनसंख्या का ६२.०६ प्रतिशत है। उन्होंने बताया कि १५ से १८ वर्ष के बच्चों को अब तक ६६,८६,०७० वैक्सीन की प्रथम डोज दी गयी है, जो उनकी जनसंख्या का ४७.७० प्रतिशत है। उन्होंने बताया

कि अब तक ५,८८,१४६ प्रीक शन डोज दी गयी है। प्रदेश २४ करोड़ से अधिक डोज देने वाला देश में पहला राज्य है। कल तक कुल २४,८५,५४० डोज दी जा चुकी है। प्रसाद ने बताया सभी लोग अपना कोविड टीकाकरण अवश्य करवाये। जिन लोगों ने अपनी पहली डोज ले ली है समय आने पर दूसरी डोज भी अवश्य ले। कोविड संक्रमण अभी पूरी तरह समाप्त नहीं हुआ है। इसलिए सभी लोग कोविड अनुरूप आचरण करें। टीकाकरण के बाद भी कोविड प्रोटोकॉल का पालन अवश्य करें। किसी भी प्रकार की समस्या होने पर कोविड हेल्पलाइन १८००१८०५१४५ पर सम्पर्क करें।

## देश की पहली यूनिवर्सिटी बनी ठाठ जहां शुरू हुई हिन्दू स्टडी की पढ़ाई, जानें इसकी अहमियत क्या होगी?

वाराणसी। बनारस हिन्दू यूनिवर्सिटी (बीएचयू) देश की पहली ऐसी यूनिवर्सिटी बन गई है जहां हिंदू स्टडीज की पढ़ाई शुरू हुई है। बनारस हिन्दू यूनिवर्सिटी यानी बीएचयू में अब आप हिन्दू स्टडीज में एमए कर सकते हैं। बीएचयू ने हिन्दू स्टडीज में मास्टर्स डिग्री का नया कोर्स शुरू किया है। ये कोर्स इसलिए अहम है क्योंकि देश में किसी भी यूनिवर्सिटी में ये अपनी तरह का पहला कोर्स है। इस पाठ्यक्रम को बीएचयू ने राष्ट्रीय शिक्षा नीति २०२० के तहत बनाया है। बीएचयू के भारत अध्ययन केंद्र

के आर्ट्स विभाग में इस पाठ्यक्रम की पढ़ाई होगी। दर्शन शास्त्र, धर्म विभाग, संस्कृत विभाग और प्राचीन भारतीय विभाग के सहयोग से ये पाठ्यक्रम तैयार किया गया है। विश्वविद्यालय के नए कोर्स में छात्र-छात्राओं को हिन्दू धर्म के धार्मिक पुस्तकों के अलावा व्रत, त्योहार, मान्यताएं और भी बहुत कुछ दो सालों में पढ़ाया जाएगा। कोरोना के बाद जब हालात सामान्य होंगे तो स्मार्ट क्लास में इसकी पढ़ाई होगी। इस स्मार्ट क्लास में एलईडी स्क्रीन के अलावा आरामदायक चेयर,वाई फाई और भी कई सुविधाएं होंगी।

ये पाठ्यक्रम छात्रों को हिन्दू धर्म के सभी पहलुओं से अवगत कराएगा। एमए हिन्दू स्टडीज के पहले बैच में एक विदेशी छात्र समेत कुल ४५ छात्रों ने दाखिला लिया। ये पाठ्यक्रम इसलिए खास है क्योंकि अभी तक कई यूनिवर्सिटीज में ईसाई धर्म, इस्लाम धर्म की पढ़ाई तो हो रही है। लेकिन हिन्दू धर्म को लेकर मास्टर्स के स्तर पर कोई पाठ्यक्रम नहीं था। हालांकि हिमाचल यूनिवर्सिटी में हिन्दू धर्म को लेकर डिप्लोमा कोर्स चल रहा है। साथ ही नालंदा यूनिवर्सिटी में भी इसी तरह का पाठ्यक्रम चल रहा है।

## अब इंडिया गेट नहीं, बल्कि नेशनल वॉर मेमोरियल में जलेगी अमर जवान ज्योति की मशाल की लौ

नई दिल्ली। दिल्ली के इंडिया गेट के पास बने अमर जवान ज्योति की मशाल में जलती लौ हम सबको राष्ट्रभक्ति से ओतप्रोत करती रही है। हालांकि, इसको लेकर अब एक बड़ी खबर आ रही है। जानकारी के मुताबिक अब अमर जवान ज्योति की मशाल इंडिया गेट के पास नहीं जलेगी। मिल रही जानकारी के मुताबिक २१ जनवरी को एक समारोह में अमर जवान ज्योति की मशाल को नेशनल वॉर मेमोरियल की लौ में मिला दी जाएगी। इसके साथ ही इंडिया गेट के पास अमर जवान ज्योति की लौ हमेशा के लिए बंद हो जाएगी। शहीदों को सच्ची श्रद्धांजलि देने और देश के प्रति उनके बलिदान को याद रखने के लिए अब नेशनल वॉर मेमोरियल पर ही यह मशाल जलती रहेगी। अब प्रधानमंत्री नरेंद्र मोदी २६

जनवरी को गणतंत्र दिवस के मौके पर शहीदों को श्रद्धांजलि देने के लिए नेशनल वॉर मेमोरियल जाएंगे। अब तक प्रधानमंत्री इसके लिए इंडिया गेट जाते रहे हैं।

आपको बता दें कि करीब ३ साल पहले ही नेशनल वॉर मेमोरियल बनकर तैयार हुआ है। नेशनल वॉर मेमोरियल को ४० एकड़ जमीन पर १७६ करोड़ रुपये की लागत से बनाया गया है। आपके लिए यह जानना भी जरूरी है कि १९७१ से इंडिया गेट के अमर जवान ज्योति पर यह मशाल की लौ जलती आ रही है। पहले विश्व युद्ध के बाद ब्रिटिश सरकार ने भारतीय सैनिकों की याद में इंडिया गेट को बनवाया था। तो कुल मिलाकर देखें तो २१ जनवरी को अमर जवान ज्योति की लौ राष्ट्रीय वॉर मेमोरियल की मशाल के साथ विलीन हो जाएगी।



## समाजवादी पार्टी का ऐलान, मैनपुरी की करहल सीट से चुनाव लड़ेंगे अखिलेश

लखनऊ। समाजवादी पार्टी के प्रमुख और उत्तर प्रदेश के पूर्व मुख्यमंत्री अखिलेश यादव मैनपुरी की करहल सीट से चुनाव लड़ेंगे। आपको बता दें कि मैनपुरी मुलायम सिंह यादव का गढ़ कहा जाता है। माना जा रहा है कि मैनपुरी का करहल सीट यादव बहुल है और यही कारण है कि अखिलेश यादव यहां से चुनाव लड़ रहे हैं। इसे अखिलेश यादव के लिए सफ सीट भी कहा जा रहा है। आपको बता दें कि अखिलेश यादव पर लगातार विधानसभा चुनाव लड़ने को लेकर भाजपा दबाव बना रही थी। कई दिनों से इस बात के भी कयास लगाए जा रहे थे कि अखिलेश यादव विधानसभा चुनाव में लड़ सकते हैं। फिलहाल मैनपुरी से मुलायम सिंह यादव सांसद हैं जबकि अखिलेश यादव आजमगढ़ से सांसद हैं। माना जा रहा था कि आजमगढ़ के गोपालपुर सीट से अखिलेश यादव चुनावी मैदान में उतर सकते हैं। इसके बाद उनके लिए संभल का गन्नौर सीट भी सुर्खियों में आया। गन्नौर सीट से

भी मुलायम सिंह यादव विधायक रह चुके हैं। हालांकि अब समाजवादी पार्टी की ओर से अखिलेश यादव के लिए करहल सीट का ऐलान कर दिया गया है। करहल के आसपास के क्षेत्रों की बात करें तो मैनपुरी, इटावा, यशवंत नगर, सैफई जैसे इलाके हैं। इसका साफ मतलब यह है कि अखिलेश यादव अपने घर से ही चुनाव लड़ रहे हैं। इससे पहले मुख्यमंत्री योगी आदित्यनाथ भी चुनावी मैदान में उतरने का ऐलान कर चुके हैं। योगी आदित्यनाथ को भाजपा की ओर से उनके घर गोरखपुर शहर से चुनावी मैदान में उतारा गया है जबकि उप मुख्यमंत्री केशव प्रसाद मौर्य को भी उनके घर सिराथू से चुनावी मैदान में भाजपा ने टिकट देकर उतारा है। बहुजन समाज पार्टी की सुप्रीमो मायावती पहले ही चुनाव ना लड़ने का ऐलान कर चुकी हैं। अखिलेश यादव ने आज ही यह कहकर कयासों का नया दौर शुरू कर दिया था कि गोरखपुर में छठे चरण में चुनाव होने हैं जबकि वह इससे पहले भी चुनाव मैदान में उतर सकते हैं।



# सम्पादकीय

## नया रास्ता बनने का संकेत

इस आकलन पर लगभग सभी विशेषज्ञ सहमत होंगे कि उत्तर प्रदेश विधानसभा चुनाव में कांग्रेस का कोई बड़ा दांव नहीं है। वहां अब धरुवीकरण भाजपा और समाजवादी पार्टी के नेतृत्व वाले गठबंधन के बीच होता दिख रहा है। दरअसल, कांग्रेस बीते तीन दशक से उग्र में सत्ता की दावेदार नहीं रही। धीरे-धीरे वह हाशिये पर पहुंचती चली गई है। इसकी एक बड़ी वजह लोगों का ध्यान खींचने में उसकी नाकामी रही है। अब शायद इस कमजोरी को समझते हुए प्रियंका गांधी के नेतृत्व में कांग्रेस ने एक ऐसी पहल की है, जिससे तुरंत जीत भले ना मिले, लेकिन जिसकी वजह से उसने लोगों का ध्यान खींचा है। सिर्फ ध्यान ही नहीं खींचा है, बल्कि इस कदम से उसके लिए बहुत से वैसे लोगों के दिल में सहानुभूति और समर्थन भी पैदा हुआ है, जो असल में इस चुनाव में उसे वोट नहीं देंगे। राजनीतिक धरुवीकरण के बीच ऐसी राजनीतिक ताकतें अक्सर नुकसान में रहती हैं। लेकिन अगर कांग्रेस अपनी इस पहल की दिशा पर आगे भी कायम रही और इसके साथ ही वह नीति और कार्यक्रम के मुद्दे पर भी नई पहल करती नजर आई, तो संभवतः उसके पुनरुद्धार की राह निकल सकती है। फिलहाल, कांग्रेस ने अपनी पुरानी थाती को जिंदा करने की कोशिश की है। एक समय कांग्रेस गरीब और कमजोर तबकों की साथी समझी जाती थी। अब उसने उत्पीड़ित व्यक्तियों और तबकों के प्रतिनिधियों को टिकट देकर राजनीति के उस व्याकरण को बदलने की कोशिश की है, जिसमें ये प्रदेश 33 साल से फंसा हुआ है। ये व्याकरण जाति और सांप्रदायिक गोलबंदी से सियासी कामयाबी पाने का है। लेकिन अब यहां कांग्रेस ने उत्पीड़ित बनाम उत्पीड़क का विमर्श पुनर्जीवित करने का प्रयास किया है। इसके तहत 80 फीसदी टिकट महिलाओं को टिकट तो दिया जा ही रहा है, लेकिन वो महिलाएं कौन होंगी, इसे तय करने का पैमाना भी बदला गया है। मसलन, कांग्रेस की पहली सूची में उन्नाव रेप पीड़िता की मां आशा देवी का नाम भी आया। इसी तरह कांग्रेस ने लखनऊ सेंट्रल से सदफ जाफर को अपना उम्मीदवार बनाया है, जो सीएए-एनआरसी विरोधी आंदोलन की प्रतीक बन कर उभरी थीं। आंदोलनकारी महिला पूनम पांडे को भी उम्मीदवार बनाया गया है, जो आशा कार्यकर्ताओं के मानदेय बढ़ाने के लिए आंदोलन का चेहरा बनी थीं। ऐसे नाम और भी हैं। ये जीते या ना जीतें, लेकिन उनके नामों में एक नया रास्ता बनने का संकेत जरूर छिपा दिखता है।

## फर्जी जाति प्रमाणपत्र से एनटीपीसी में हासिल की नौकरी

लखनऊ। सीबीआइ ने एनटीपीसी (नेशनल थर्मल पावर कारपोरेशन लिमिटेड), गौतमबुद्धनगर में अनुसूचित जनजाति के फर्जी प्रमाणपत्र के आधार पर नौकरी हासिल किये जाने का मामला पकड़ा है। राजस्थान से बने फर्जी




जाति प्रमाणपत्र का प्रयोग कर आरोपित ओम प्रकाश ने अगस्त, 2010 में एक्सीक्यूटिव ट्रेनी के पद पर नौकरी हासिल की थी। सीबीआइ लखनऊ की स्पेशल क्राइम ब्रांच ने इस मामले में धोखाधड़ी का केस दर्ज किया है। ओम प्रकाश ने अपनी नौकरी के

लिए 20 दिसंबर 2008 को जयपुर (राजस्थान) की शाहपुरा तहसील से जारी अनुसूचित जनजाति का प्रमाणपत्र लगाया था। जिसमें उनकी जाति मीणा दर्ज थी। जांच में सामने आया कि शाहपुरा तहसील से ऐसा कोई प्रमाणपत्र जारी नहीं हुआ था। ओम प्रकाश के स्कूल के दस्तावेज खंगाले गये, जिसमें उनकी जाति जाट दर्ज थी। ओम प्रकाश के पिता मोहन लाल पोस्ट आफिस से सेवानिवृत्त हुए थे। उनके दस्तावेज खंगाले गये, जिसमें मोहन लाल का जाति भी जाट दर्ज थी। जांच में साफ हो गया कि ओम प्रकाश ओबीसी (अन्य पिछड़ा वर्ग) श्रेणी में आते हैं और नौकरी हासिल करने के लिए फर्जी प्रमाणपत्र का प्रयोग किया था। सीबीआइ अब जाली प्रमाणपत्र बनाने में ओम प्रकाश के मददगारों की भी जांच कर रही है।

# नोयडा और जेवर सीट पर करोड़पति उम्मीदवारों के बीच होगी सियासी जंग

लखनऊ। उत्तर प्रदेश चुनाव में पार्टियां उम्मीदवारों की सूची जारी कर रही हैं। जेवर और नोयडा विधानसभा से सपा-रालोद गठबंधन के उम्मीदवार करोड़पति हैं। उधर जेवर से बसपा उम्मीदवार भी संपत्ति के मामले में कड़ी टक्कर दे रहे हैं। बसपा उम्मीदवार नरेंद्र भाटी डाढ़ा इस मामले में गठबंधन के उम्मीदवार पर भारी हैं। नोयडा सीट से रालोद सपा गठबंधन ने सुनील चौधरी को उम्मीदवार बनाया है। वहीं जेवर सीट से सपा रालोद ने अवतार सिंह भड़ाना को मैदान में उतारा है। अवतार सिंह भड़ाना पर मुकदमे दर्ज हैं। सोमवार को तीनों उम्मीदवारों ने अपना नामांकन दाखिल किया और उसमें अपनी चल अचल संपत्ति के साथ वाहन और अपराधिक रिकर्ड का ब्यौरा दिया है। सुनील चौधरी नोयडा सीट से सपा रालोद गठबंधन के प्रत्याशी हैं, उनके पास चल संपत्ति 39,22,050 रुपये है। वहीं उनकी पत्नी के पास 25,39,650 रुपये की संपत्ति है। सुनील चौधरी 96 करोड़ 6 लाख रुपये की

जमीन जायदाद के मालिक हैं। सुनील की पत्नी के पास 95 लाख से अधिक के गहने हैं। चौधरी ने बीक म सेकंड ईयर तक की पढ़ाई की है, उनके ऊपर सरकारी संपत्ति को नुकसान पहुंचाने के चार मुकदमे नोयडा के अलग-अलग थानों में दर्ज हैं। बसपा प्रत्याशी नरेंद्र सिंह



भाटी डाढ़ा भी करोड़पतियों की फेहरिस्त में शामिल है। उनके पास 5 करोड़ 62 लाख, 5 हजार 263 रुपये की चल संपत्ति और 79 लाख 29 हजार 285 रुपये की अचल संपत्ति है। वह दिल्ली विश्वविद्यालय से ग्रेजुएशन और निजी क लेज से पीजी डिप्लोमा कर चुके हैं। इनके पास चार वाहन हैं। बात इनकी पत्नी की करें तो पत्नी के पास 99 लाख 29 हजार 500 रुपये के सोने के जेवरात हैं।

नरेंद्र भाटी के पास भी दो लाख 39 हजार 500 रुपये के जेवर हैं। नरेंद्र भाटी के ऊपर एक भी मुकदमा नहीं है। जेवर सीट से ही सपा-रालोद गठबंधन के उम्मीदवार अवतार सिंह भड़ाना के संपत्ति विवरण की बात करें तो वह अच्छी खासी संपत्ति के मालिक हैं। भड़ाना के पास एक करोड़ 79 लाख 86 हजार की चल संपत्ति और 6 करोड़ 26 लाख 65 हजार की अचल संपत्ति है। इनकी यह अचल संपत्ति हरियाणा और गुरुग्राम के कई इलाकों में है। अवतार सिंह भड़ाना पर एक मुकदमा दर्ज है और एक मुकदमा इलाहाबाद हाईकोर्ट में विचाराधीन है। अवतार सिंह भड़ाना की पढ़ाई की बात करें तो उन्होंने अंडर मैट्रिक तक पढ़ाई की है। उनकी पत्नी ने मैट्रिक तक की पढ़ाई की है। गहनों की बात की जाए तो अवतार सिंह भड़ाना के पास 99 लाख 65 हजार 265 रुपयों के गहने हैं। जबकि उनकी पत्नी के पास 26 लाख 6 हजार 935 रुपयों के गहने हैं।

## यूपी में सीएम भूपेश बघेल ने जारी किया श्वेतपत्र 'आमदनी न हुई दोगुनी दर्द सौ गुना'

लखनऊ। सत्ता में आने पर कांग्रेस छत्तीसगढ़ की तर्ज पर उत्तर प्रदेश में भी किसानों से गोबर खरीदने के लिए गोधन न्याय योजना लागू करेगी ताकि कृषकों को निराश्रित पशुओं की समस्या से छुटकारा मिल सके। कांग्रेस पार्टी की ओर

की लागत और बढ़ गई। प्रदेश कांग्रेस मुख्यालय में मीडिया से मुखातिब बघेल ने कहा कि उग्र में गाय के ऊपर राजनीति तो बहुत हुई लेकिन स्थिति यह है कि निराश्रित पशुओं की वजह से प्रदेश में किसान या तो रतजगा कर

कराई जाती है। गोबर बेचने वाले किसान मवेशियों को खुला नहीं छोड़ते बल्कि उन्हें बांधकर रखते हैं और चारा खिलाते हैं। गोबर बेचने से किसानों को अतिरिक्त आय होती है। वर्मी कंपोस्ट के इस्तेमाल से रासायनिक उर्वरकों पर निर्भरता कम होती है और जैविक खेती को बढ़ावा मिलता है। श्वेत पत्र के तथ्यों का उल्लेख करते हुए बघेल ने कहा कि राष्ट्रीय प्रतिदर्श सर्वेक्षण संगठन (एनएसएसओ) की ओर से सितंबर 2021 में जारी रिपोर्ट के मुताबिक किसानों की औसत आय 29 रुपये प्रतिदिन रह गई है। भारत के 50 प्रतिशत किसान कर्ज में डूबे हैं। प्रत्येक कृषक पर औसतन 98,929 रुपये कर्ज है। आजीविका के लिए मजदूरी करने को विवश हुए किसानों को खेती से होने वाली आय मजदूरी से होने वाली आमदनी से कम है। एक तरफ न्यूनतम समर्थन मूल्य में वृद्धि नहीं हुई लेकिन कृषि उपकरणों पर टैक्स और पेट्रोल-डीजल के दामों में वृद्धि से खेती की लागत में अनुमान के मुताबिक 25,000 रुपये प्रति हेक्टेयर की दर से वृद्धि हुई है। महीनों आंदोलन के बाद भी सरकार किसानों को समर्थन मूल्य पर खरीद की गारंटी नहीं दे रही है। प्रधानमंत्री फसल बीमा योजना को उन्होंने निजी बीमा कंपनियों की किसान लूट योजना बताया।



से 'आमदनी न हुई दोगुनी दर्द सौ गुना' शीर्षक से कृषि की स्थिति पर तैयार किये गए श्वेत पत्र को बुधवार को जारी करने के बाद यह घोषणा कांग्रेस के वरिष्ठ पर्यवेक्षक और छत्तीसगढ़ के मुख्यमंत्री भूपेश बघेल ने की। मोदी-योगी सरकारों पर किसानों से विश्वासघात करने का आरोप लगाते हुए उन्होंने कहा कि केंद्र व उग्र की भाजपा सरकारों की गलत नीतियों से किसानों की आमदनी दोगुणी होना तो दूर, खेती

अपनी फसल बचाने के लिए मजबूर हैं या खेतों को बाढ़ से घेर कर। उग्र की गोशालाओं में गायें मर रही हैं पर गोशालाएं चलाने वाले मोटे हो रहे हैं। उन्होंने बताया कि छत्तीसगढ़ में उनके नेतृत्व वाली कांग्रेस सरकार की ओर से लागू की गई गोधन न्याय योजना के तहत किसानों से दो रुपये प्रति किलो की दर से गोबर खरीदा जाता है और उससे वर्मी कंपोस्ट खाद तैयार कर कृषकों को 90 प्रति किलो की दर से उपलब्ध

## कोरोना महामारी में बढ़ी है हमारी जिम्मेदारी : योगी

लखनऊ। वैश्विक महामारी के खिलाफ उत्तर प्रदेश में लगातार मोर्चे पर डटे सीएम योगी आदित्यनाथ ने तीसरी लहर के साथ ओमिक्रोन से बचाव करने के लिए ग्राम प्रधानों के बाद गुरुवार को पार्षदों के साथ भी विचार विमर्श किया। वर्चुअल संवाद के दौरान सीएम योगी आदित्यनाथ ने पार्षदों को उनकी जिम्मेदारियों से भी अवगत कराया। मुख्यमंत्री योगी आदित्यनाथ ने आज लखनऊ में अपने सरकारी आवास से कोविड परिस्थितियों पर पार्षदों के साथ वर्चुअल बातचीत की। मुख्यमंत्री ने कहा कि मैंने आज सभी पार्षदों के साथ कोरोना महामारी को लेकर चर्चा की। प्रदेश में ओमिक्रोन के

साथ ही साथ कोरोना वायरस संक्रमण की तीसरी लहर को देखते हुए हमारी कई जिम्मेदारी बढ़ी है। उन्होंने कहा कि प्रदेश के नगरीय



क्षेत्र में करीब छह करोड़ लोग रहते हैं। इसी कारण कोरोना वायरस की तीसरी लहर के साथ ओमिक्रोन को लेकर हमारी जिम्मेदारी भी बढ़ी है। हमको भरोसा है कि हम इससे बेहतर ढंग से निपटेंगे। सीएम योगी

आदित्यनाथ ने कहा कि प्रदेश में 2019 में परिवर्तनकारी सरकार आई। हमने बिना भेदभाव लोगों को योजनाओं का लाभ दिया है। इसी कारण लोगों का भरोसा भी बढ़ा है। हमको हर स्तर पर लोगों के इस भरोसे को और मजबूत भी करना होगा। सभी अपने काम को लेकर बेहद ईमानदार रहें। सरकार हर समय मदद कर रही है, आगे भी बेहतर होगा। हमने गरीबों को आवास योजना का लाभ दिया है। डबल इंजन की सरकार से गरीबों को भी काफी लाभ मिला। हमने प्रदेश को माफियाओं से मुक्त किया। सभी जगह पर भू-माफियाओं पर कार्रवाई कर जमीनें खाली कराई हैं।

## बेटे ने की मां, पिता और छोटे भाई की हत्या, गिरफ्तार

लखनऊ। माता पिता और भाई की हत्या करने के आरोपित सरफराज नवाज खां को इटौंजा पुलिस ने बुधवार को गिरफ्तार कर लिया। पूछताछ में आरोपित ने पुलिस के सामने गुनाह कबूल किया। सरफराज ने बताया कि हत्याकांड की साजिश में उसने अपने परिचित अनिल को एक लाख 50 हजार रुपये देकर शामिल किया था। पुलिस ने अनिल को भी गिरफ्तार कर लिया है। अनिल के पास से 75 हजार रुपये भी बरामद किए गए हैं। एएसपी लखनऊ ग्रामीण हिरदश कुमार कठेरिया के मुताबिक सरफराज का साथी अनिल भैसा कुंड पर लकड़ी पहुंचाने का काम करता है सरफराज की अनिल से कुछ समय पहले मुलाकात हुई थी सरफराज ने हत्या की साजिश रचने के बाद अनिल से संपर्क किया और उसे रुपयों का लालच दिया अनिल ने रुपए लेने के बाद उसके साथ हत्याकांड में शामिल होने की बात मान ली साजिश के तहत अनिल ने सरफराज को नशे की गोलियां लाकर दी थी। पांच जनवरी की रात में सरफराज ने दाल में नशे

की 50 गोलियां पीसकर मिला दी थी। इसके बाद उसने पिता महमूद खां, मां दरख्शां और छोटे भाई शावेज को खाना परोसा। खाना खाने के बाद तीनों बेसुध हो गए तो उन्हें उनके बेडरूम में लेकर गया। इसके बाद अनिल को घर के भीतर बुला लिया। कमरे के भीतर सरफराज और अनिल ने बांके से तीनों की बारी बारी गला रेतकर हत्या कर दी थी। इसके बाद कार में शवों को लादकर घर से रवाना हुए थे। इटौंजा में शावेज, मलिहाबाद में महमूद और माल में दरख्शां का शव फेंकने के बाद वापस आ गए थे। सरफराज ने कमरे की साफ सफाई करने के बाद जिन गद्दों पर हत्या की थी, उन्हें अनिल को दे दिया। बहन से फोन पर संपर्क नहीं होने पर संडीला निवासी सरफराज की मौसी ने उसे फोन किया था। तब आरोपित ने उन्हें कश्मीर जाने की झूठी कहानी बताई थी। कई दिन बीतने के बाद सरफराज की बहन अनम को उसकी मौसी ने फोन किया। इसके बाद रिश्तेदारों ने खोजबीन शुरू कर दी। पकड़े जाने के डर से 13

जनवरी को सरफराज फ्लाइट पकड़कर श्रीनगर पहुँचा। वहां से उसने जम्मू श्रीनगर हाइवे से कुछ फोटो खींचकर अनम को वाट्सएप किया था। इसके बाद माता पिता व भाई के फोन हाइवे किनारे झाड़ियों में फेंक दिया था और फ्लाइट से वापस लखनऊ आ गया था। हत्यारोपित सरफराज कोलकाता में रहता था। एलएलबी करने के बाद वह प्रतियोगी परीक्षाओं की तैयारी कर रहा था। आरोपित ने पूछताछ में पुलिस को बताया कि उसने प्रेम विवाह किया था। इस शादी से उसके माता पिता और खुश नहीं थे। 29 नवंबर 2021 को अनम की शादी थी। शादी में वह शामिल होने आया था और तब से यहीं था। अनम की शादी मल्टीनेशनल कंपनी में काम करने वाले नदीम से हुई है। आरोपित ने बताया कि उसे डर था कि उसके माता पिता उसको संपत्ति से बेदखल कर देंगे। इसी वजह से उसने हत्या की साजिश रची थी। आरोपितों के पास से तीन गड्ढे, दो मोबाइल फोन, बांका, कार न नकदी बरामद की गई है।

## दो गुना करने के नाम पर करोड़ों रुपये की ठगी

लखनऊ। पांच निवेशकों ने मसायर ग्रुप आफ कंपनी के खिलाफ 9.62 लाख रुपये की ठगी का मुकदमा गोमतीनगर थाने में दर्ज कराया है। निवेशकों का आरोप है कि सीएमडी समेत कंपनी के छह लोगों ने उन्हें 36 माह में रुपये दोगुना करने का झांसा दिया था। निवेश के बाद रुपये हड़प लिए। गोंडा के वजीरगंज रघुराजनगर में रहने वाली कल्पना यादव के मुताबिक वर्ष 2019 में उन्होंने अपने परिचित जैनुद्दीन अंसारी के माध्यम से मसायर ग्रुप में 62 हजार रुपये का निवेश किया था। उन्होंने यह रुपये कंपनी के सीएमडी रतन चंद्र

द्विवेदी, डायरेक्टर आशुतोष त्रिपाठी, नमन द्विवेदी, मार्केटिंग हेड धर्मेन्द्र प्रजापति के अलावा जयप्रकाश की मौजूदगी में जमा किए थे। सभी ने जमीन के नाम पर निवेश करने को कहा। इसके बाद 36 माह में रुपये दोगुना करने का भी झांसा दिया था। वहीं, गोंडा के रहने वाले महेश गुप्ता ने 2.50 लाख, नाथु राम ने 9.69 लाख, सिंगला ने 50 हजार रुपये और सावित्री देवी ने 2.95 लाख रुपये का निवेश किया था। समय सीमा पूरी होने के बाद जब रुपयों की मांग की गई तो सीएमडी समेत अन्य अधिकारी टाल मटोल करने

लगे। विरोध पर गाली-गलौज कर धमकी दी और रुपये देने से मना कर दिया। इसके बाद एडीसीपी पूर्वी सैय्यद मोहम्मद कासिम आब्दी से शिकायत की। उनके आदेश पर गोमतीनगर में सीएमडी समेत छह आरोपितों के खिलाफ ठगी समेत अन्य धाराओं में मुकदमा दर्ज किया गया। इंस्पेक्टर केके तिवारी ने बताया कि मुकदमा दर्ज कर मामले की जांच की जा रही है। मसायर ग्रुप के खिलाफ पहले भी मुकदमें दर्ज हो चुके हैं। वहीं, पीड़ितों का आरोप है कि रुपये दोगुना करने के नाम पर कंपनी के लोग करोड़ों रुपये की ठगी कर चुके हैं।

## तेज रफ्तार कार ने बाइक सवार को कुचलाय दो की मौत

लखनऊ। 9050 चौराहे पर गुरुवार दोपहर करीब 92 बजे तेज रफ्तार लक्जरी कार ने बाइक सवार दो युवकों को टक्कर मार दी। हादसे में दो लोगों की मौत हुई और दो

घायलों और एक कार सवार को आनन फानन अस्पताल लेकर पहुंची। जिसमें बाइक सवार एक युवक को डाक्टरों ने मृत घोषित कर दिया। हादसे में कार के परखच्चे



घायल हो गए। घायलों को अस्पताल में भर्ती कराया गया है। वहीं, कार चालक करीब डेढ़ घंटे तक फंसा रहा। पुलिस ने कार की बाड़ी काटकर चालक को निकाला। तेज रफ्तार लक्जरी कार सवार ने गुरुवार दोपहर 9050 चौराहे पर बाइक सवार दो युवकों को टक्कर मार दी। टक्कर से बाइक सवार उछलकर कार के नीचे आ गए। वहीं, कार चालक और उसका साथी भी घायल हुआ। घटना से मौके पर लोगों की भीड़ जुट गई। सूचना मिलते ही गौतमपल्ली पुलिस आनन फानन मौके पर पहुंची। पुलिस बाइक सवार

उड़ गए। कार सवार आगे स्टेयरिंग में फंस गया। उसे करीब डेढ़ घंटे बाद पुलिस निकालकर अस्पताल ले गए। बताया जा रहा है कि कार सवार चालक की हादसे में मौत हो गई। पुलिस ने लोहे के राड से गाड़ी का गेट तोड़कर कार चालक को निकालने की कोशिश की पर सफलता नहीं मिली। इसके बाद पुलिस ने गैस कटर मंगवाई। गैस कटर से कार की बाड़ी काटी गई। इसके बाद कार चालक को करीब डेढ़ घंटे की कड़ी मशक्कत के बाद पुलिस उसे बाहर निकाल सकी। कार चालक की पहचान आजमगढ़ निवासी रामनिवास के रूप में हुई।

## इंजेक्शन के डर से पेड़ पर चढ़ा युवक

लखनऊ। पूरे देश कोरोना संक्रमण से राहत दिलाने के लिए वैक्सीनेशन अभियान चलाया जा रहा है। सरकार लोगों को वैक्सीन लगवाने के लिए जागरूक कर रही है। अलग-अलग प्रचार माध्यमों से बताया जा रहा है कि संक्रमण से बचाव के लिए वैक्सीन ही कारगर उपाय है। फिर भी कुछ लोग अब भी हिचकिचा रहे हैं या वैक्सीनेशन के महत्व से अनजान हैं। कुछ लोग इंजेक्शन के डर से वैक्सीन लगवाने से भाग रहे हैं तो कई में वैक्सीन को लेकर अनरगल भ्रांतियां भरी हुई हैं। ऐसे कई वीडियो भी सोशल मीडिया पर वायरल हो रहे हैं, जिसमें लोग वैक्सीन लगवाने के लिए मनाते हुए नजर आ रहे हैं, तो कहीं वैक्सीन लगवाने के लिए पटका-पटकी तक हो रही है। ऐसा ही एक मामला उत्तर प्रदेश के बलिया से आया है। बलिया जिले के रेवती क्षेत्र में टीकाकरण करने पहुंची स्वास्थ्य विभाग की टीम को देखते ही एक युवक पेड़ पर चढ़ गया। काफी प्रयास के बाद वह पेड़ से नीचे उतरा और इंजेक्शन लगवाया। दूसरी ओर टीका लगवाने के नाम पर उग्र हुआ एक नाविक टीम के एक कर्मचारी से हाथापायी करने लगा और उसे नदी के किनारे ही पटक

दिया। इस घटना का वीडियो इंटरनेट मीडिया पर वायरल हो गया। सामुदायिक स्वास्थ्य केंद्र रेवती की टीम गांवों में टीकाकरण करने के अभियान में जुटी हुई है। बताया जा रहा है कि टीम रेवती क्षेत्र के हड़ियाकला गांव में पहुंची थी। टीम को देखते ही एक युवक पेड़ पर चढ़ गया। इसके बाद टीम में शामिल चिकित्सक व कर्मचारी उससे नीचे उतरने की अपील करते रहे। करीब आधे घंटे के प्रयास के बाद युवक नीचे उतरा, तब जाकर उसका टीकाकरण हो सका। रेवती के खंड विकास अधिकारी (बीडीओ) अतुल द्विवेदी ने बताया कि यह मामला तीन दिन पहले का है। जिलाधिकारी के निर्देश पर स्वास्थ्य विभाग की टीम के साथ हम लोग भी लोगों को जागरूक करने में लगे हुए थे। पहली घटना हड़ियाकला गांव की है जहां टीम को देख कर एक युवा पेड़ पर चढ़ गया। उसको समझाने के बाद नीचे उतरा और टीका लगवाया। दूसरी घटना सरयू नदी के दतहा चट्टी की है। यहां नाविक नदी उस पार से किसानों को लाने का काम करते हैं। टीका के लिए कहने पर एक नाविक उलझ गया। समझाने के बाद उसने भी टीका लगवाया।

## संसदीय समिति के प्रमुख ने गृह मंत्री से कहा, नफरत भरे बोल पर अंकुश के लिए प्रभावी कदम उठाए जाए

नयी दिल्ली। गृह मामलों से संबंधित संसद की स्थायी समिति के प्रमुख आनंद शर्मा ने बृहस्पतिवार को गृह मंत्री अमित शाह से आग्रह किया कि नफरत भरे बोल और इस तरह के चलन पर अंकुश लगाने के लिए प्रभावी कदम उठाए जाएं। राज्यसभा में कांग्रेस के उप नेता शर्मा ने गृह मंत्री को पत्र लिखकर कहा कि सभी तरह के नफरत भरे भाषणों से प्रभावी ढंग से निपटने के लिए भारतीय दंड संहिता (आईपीसी) और दंड प्रक्रिया संहिता में संशोधन समेत विधायी कदम उठाने की जरूरत है। 'नफरत भरे बोल की बढ़ती घटनाओं' की ओर शाह का ध्यान आकर्षित करते हुए उन्होंने कहा कि इस तरह की बातों का मकसद समाज के कुछ वर्गों खासकर अल्पसंख्यकों और महिलाओं को

निशाना बनाना होता है और यह गंभीर चिंता का विषय है। उनका कहना है कि इस तरह की जुबान बोलने वाले लोग असुरक्षा और अविश्वास का माहौल पैदा करने



के लिए भावनाएं भड़का रहे हैं। पत्र में कांग्रेस नेता ने कहा, "नफरत भरे बोल का इस्तेमाल धर्म, जाति और नस्ल के आधार पर विभिन्न समूहों के बीच शत्रुता और वैमनस्य को बढ़ावा देने के हथियार के तौर पर किया जा रहा है। मेरे विचार में, अगर इस पर अंकुश नहीं लगाया गया तो यह

कानून के राज को कमजोर करेगा और हमारे नागरिकों के जीवन के मौलिक अधिकार, स्वतंत्रता और स्वाभिमान के लिए खतरा पैदा करेगा।" उन्होंने कहा, "मैं इसमें आपका तत्काल दखल चाहता हूँ। यह आग्रह किया जाता है कि गृह सचिव को सलाह दी जाए कि वे राज्यों के मुख्य सचिवों एवं पुलिस महानिदेशकों को कानून-व्यवस्था लागू करने के संदर्भ में कड़े और ठोस कदम उठाने के लिए संवेदनशील बनाएं।" संसदीय समिति के प्रमुख ने कहा कि कुछ हालिया घटनाओं और हिंसा के सुनियोजित तंत्रों की राष्ट्रीय और अंतरराष्ट्रीय मीडिया में सुर्खियां बनी हैं। उनके मुताबिक, इससे देश की छवि धूमिल होती है तथा यह जरूरी है कि संविधान की मूल भावना की रक्षा की जाए।

## साध्वी प्रज्ञा बोलीं- सस्ती हो या महंगी, शराब का कम सेवन औषधि समान, ज्यादा पीना जहर जैसा

नई दिल्ली। अक्सर अपने बयानों की वजह से सुर्खियों में रहने वाली भोपाल से भाजपा सांसद साध्वी प्रज्ञा सिंह ठाकुर एक बार फिर से चर्चा में हैं। इस बार उन्होंने शराब



को लेकर ऐसा बयान दिया है जिसकी चर्चा हर ओर हो रही है। साध्वी प्रज्ञा ने अपने बयान में दावा किया कि कम मात्रा में शराब का सेवन करना औषधि की तरह है जबकि ज्यादा पीना जहर है। सोशल मीडिया पर साध्वी प्रज्ञा का यह बयान खूब वायरल हो

रहा है। गुरुवार को साध्वी प्रज्ञा सिंह ठाकुर ने कहा कि शराब सस्ती हो या महंगी, शराब औषधि का काम करता है। इसके साथ ही उन्होंने कहा कि वो आयुर्वेद में शराब यानी अल्कोहल जो होता है उसका सीमित मात्रा में औषधि का काम करता है और असीमित मात्रा में वह जहर जैसा होता है। इसके बाद साध्वी प्रज्ञा ने यह भी कहा कि इसको सब को समझने की जरूरत है, सबको सुनना चाहिए और उसको अधिक लेने से जो नुकसान होते हैं, इसको समझ कर उसे बंद करना चाहिए। इतना ही नहीं, उन्होंने शराबबंदी को लेकर पूर्व मुख्यमंत्री उमा भारती के बयान का भी समर्थन किया है और कहा कि मध्यप्रदेश में शराबबंदी होनी चाहिए। साध्वी प्रज्ञा ने कहा कि शराब की वजह से अपराध भी बढ़ते हैं और घर में क्लेश होता

है। साध्वी प्रज्ञा के बयान पर कांग्रेस की ओर से अब निशाना साधा जा रहा है। कांग्रेस नेता नरेंद्र सलूजा ने कहा कि भोपाल की भाजपा सांसद साध्वी प्रज्ञा अब शराब के फायदे गिना रही हैं, वे शराब को औषधि बता रही हैं। इसके साथ ही कांग्रेस नेता ने कहा कि सांसद साध्वी प्रज्ञा के अनुसार शराब पीने में कोई बुराई नहीं है, बुराई उसकी मात्रा में है। यह पहला मौका नहीं है जब साध्वी प्रज्ञा अपने बयानों की वजह से सुर्खियों में हैं। इससे पहले वह नाथूराम गोडसे को देशभक्त बता कर सुर्खियों में रह चुकी हैं। उन्होंने गोमूत्र को लेकर भी बयान दिए थे। उन्होंने दावा किया था कि इससे कैंसर ठीक होता है। आपको बता दें कि मालेगांव ब्लास्ट मामले में काफी समय तक साध्वी प्रज्ञा को जेल में भी रहना पड़ा था।

## राम मंदिर निर्माण कार्य को लेकर 21 ब्राह्मणों ने शुरू किया अनुष्ठान

अयोध्या। राम मंदिर निर्माण में पत्थरों के कार्य शुरू करने से पहले राम जन्मभूमि परिसर में 29 ब्राह्मणों के द्वारा अनवरत अनुष्ठान प्रारंभ किया गया है। जो कि मंदिर निर्माण कार्य पूरा होने तक चलता रहेगा। यह अनुष्ठान सुबह सात बजे से शायनकाल सात बजे तक किया जा रहा है। इस अनुष्ठान में ब्राह्मणों के द्वारा श्री राम नाम अखंड कीर्तन, 900 हनुमान चालीसा का पाठ व सुंदरकांड का पाठ प्रतिदिन किया जाएगा। राम जन्म भूमि परिसर में मंदिर निर्माण के लिए दूसरे चरण में राफ्ट का कार्य पूरा कर फाउंडेशन निर्माण की प्रक्रिया को पूरा कर लिया गया है। जिस पर अब



जाएगा। यह कार्य निर्विघ्न पूरा हो। इसके लिए भगवान श्री रामलला के भव्य मंदिर निर्माण पूरा होने तक के लिए गर्भगृह स्थल के निकट फकीरी राम मंदिर

परिसर में अखंड अनुष्ठान प्रारंभ किया गया है। जो प्रतिदिन 92 घंटे तक इस अनुष्ठान में 29 ब्राह्मणों को लगाया गया है। राम जन्मभूमि तीर्थ क्षेत्र ट्रस्ट के महासचिव चंपत राय के मुताबिक राम जन्मभूमि मंदिर निर्माण कि हमारा लक्ष्य है मंदिर निर्माण का कार्य भी देव आराधना है। यहां जो कुछ भी घटित हो रहा है वह सब ईश्वर की पा है। वहीं कहा कि प्रभु ने हम लोगों को नियमित बनाया है यह अपने आपमें हम सब का सौभाग्य है। अयोध्या अनेको महापुरुषों ने इस स्थान के लिए संघर्ष किया था। लेकिन आज वह नहीं है। फिर भी ईश्वर ने हमें यह मौका दिया है।

## राम मंदिर के साथ ब्रह्मकुंड गुरुद्वारे की भव्यता के लिए प्रदेश सरकार से मांगी गई जमीन

अयोध्या। राम नगरी अयोध्या सिख धर्म के लिए भी बहुत महत्वपूर्ण नगरी है। इसलिए अयोध्या की भव्यता के साथ सिख समुदाय से जुड़े ब्रह्म कुंड गुरुद्वारा की भी भव्यता को बढ़ाए जाने के लिए प्रदेश सरकार से जमीन की मांग की है। दरसल अल्पसंख्यक आयोग के सदस्य सरदार परविंदर सिंह अयोध्या दौरे पर पहुंचे। जहां ब्रह्म कुंड गुरुद्वारा में माथा टेका। उत्तर प्रदेश अल्पसंख्यक आयोग के सदस्य सरदार परविंदर ब्रह्म कुंड गुरुद्वारा में दर्शन पूजन कर जानकारी दी है कि मुख्यमंत्री से मुलाकात के दौरान अयोध्या में एक भूखंड की मांग की गई है। ताकि एक भव्य गुरुद्वारे का निर्माण कर सकें। वही बताया कि जो भी श्रद्धालु व पर्यटक भगवान राम का दर्शन करने अयोध्या आए। वे इस गुरुद्वारे में भी आए। इस स्थान पर उनके रहने व भोजन की भी व्यवस्था होगी। उन्होंने बताया कि सनातन धर्म को मजबूत करने के

लिए यह पहल की गई है। वही बताया कि राम जन्मभूमि से सिख समाज का बहुत ही गहरा नाता है। वही जानकारी दी कि सिख गुरु के अयोध्या आने के भी प्रमाण



हैं। ब्रह्मकुंड गुरुद्वारे में गुरु का शस्त्र भी रखा हुआ है। यही नहीं 9050 में निहंगों के खिलाफ एफआईआर भी करवाई गई थी। जिसका संज्ञान सुप्रीम कोर्ट भी ले चुकी है। सिख समाज चाहता है अयोध्या में उसे एक भूखंड मिले जिस पर एक भव्य गुरुद्वारे का निर्माण हो सके। इसके लिए प्रदेश सरकार से मांग की गई है। और जल्द ही इस प्रक्रिया को शुरू करने के लिए प्रदेश सरकार के द्वारा आश्वासन भी दिया गया है।

## छत्तीसगढ़ मॉडल के दम पर विधानसभा चुनाव लड़ेगी

### कांग्रेस, भूपेश बघेल ने सोनिया-राहुल से की मुलाकात

लखनऊ। पांच राज्यों में विधानसभा के चुनाव होने हैं। इन पांच राज्यों में पंजाब, उत्तर प्रदेश, उत्तराखंड, गोवा और मणिपुर शामिल हैं। पंजाब में कांग्रेस के समक्ष अपनी सत्ता बचाना एक बड़ी चुनौती है जबकि उत्तराखंड, गोवा और मणिपुर में उसका मुकाबला सत्तारूढ़ भाजपा से है। इन सबके बीच उत्तर प्रदेश में भी कांग्रेस चुनावी प्रचार में उतर चुकी है।

पार्टी अध्यक्ष सोनिया गांधी, प्रमुख नेता राहुल गांधी और प्रियंका गांधी से हुई थी। भूपेश बघेल 2 दिनों के दिल्ली दौरे पर थे। उत्तर प्रदेश विधानसभा चुनाव को लेकर भी चारों नेताओं के बीच एक बड़ी बैठक हुई है। चुनावी राज्यों में कांग्रेस से घोषणा पत्र भी जारी करने की तैयारी कर रही है जिसमें छत्तीसगढ़ सरकार की कई योजनाओं को शामिल किया जा



कांग्रेस के वरिष्ठ नेता और छत्तीसगढ़ के मुख्यमंत्री भूपेश बघेल डोर टो डोर कैंपेन की शुरुआत कर चुके हैं। सूत्रों के मुताबिक चुनावी राज्यों में कांग्रेस छत्तीसगढ़ म डल को अपना सकती है। यही कारण है कि चाहे असम विधानसभा का चुनाव हो या फिर किसी और राज्य का, वहां मुख्यमंत्री भूपेश बघेल लगातार जाते रहे हैं। कांग्रेस यह बताने की भी कोशिश कर रही है कि छत्तीसगढ़ में कई जनहितैषी योजनाओं को पार्टी की सरकार की ओर से लागू किया गया है। भूपेश बघेल को उत्तर प्रदेश में मुख्य पर्यवेक्षक के तौर पर जिम्मेदारी दी गई है। उत्तर प्रदेश चुनाव की रणनीति को लेकर हाल में ही भूपेश बघेल ने पार्टी आलाकमान से मुलाकात की थी। भूपेश बघेल की मुलाकात

सकता है। छत्तीसगढ़ शासन की ओर से जो किसान हितैषी कदम उठाए गए हैं उसको बताया जा रहा है। साथ ही साथ सस्ती दवा और गोधन न्याय योजना को भी मेनिफेस्टो में शामिल किया जा सकता है। उत्तर प्रदेश की महासचिव प्रियंका गांधी ने भी छत्तीसगढ़ म डल को राज्य के लिए घोषणा पत्र में शामिल करने पर सहमति जता दी है। हाल में ही भूपेश बघेल ने उत्तर प्रदेश के कई क्षेत्रों का दौरा भी किया था। इसी को लेकर उन्होंने प्रियंका गांधी को फीडबैक भी दिया है। कांग्रेस का दावा है कि भूपेश बघेल के नेतृत्व में छत्तीसगढ़ के ग्रामीण क्षेत्रों को आर्थिक रूप से मजबूत किया जा रहा है। इसे भी पार्टी चुनाव में बड़ा मुद्दा बनाने जा रही है।

## कांग्रेस ने उत्तर प्रदेश के लिए ४१ और उम्मीदवार घोषित किए, महिलाओं को ४० प्रतिशत टिकट

नयी दिल्ली। कांग्रेस ने उत्तर प्रदेश विधानसभा चुनाव के लिए बृहस्पतिवार को ४१ और उम्मीदवार घोषित किए। इनमें १६ महिला उम्मीदवार शामिल हैं। पार्टी की ओर से जारी उम्मीदवारों दूसरी सूची में भी पहली सूची की तरह महिलाओं की हिस्सेदारी ४० प्रतिशत है। इससे पहले पार्टी ने गत १३ जनवरी को १२५ उम्मीदवारों की पहली सूची जारी की थी और उसमें ५० महिलाओं को टिकट दिया गया था। कांग्रेस महासचिव और उत्तर प्रदेश की पार्टी प्रभारी प्रियंका गांधी वाद्रा ने कुछ महीने पहले 'लड़की हूँ, लड़ सकती हूँ' अभियान की शुरुआत करते हुए घोषणा की थी कि विधानसभा चुनाव में ४० प्रतिशत टिकट महिलाओं को दिये जाएंगे। उत्तर प्रदेश में बदलाव की राह देख रही जनता को बेहतर जनप्रतिनिधि चुनने का अधिकार है। प्रदेश की ४१ विधानसभा सीटों पर हम अपने प्रत्याशियों की दूसरी सूची जारी कर रहे हैं। कांग्रेस की ओर से जारी दूसरी सूची के अनुसार, सहारनपुर नगर से सुखविंदर कौर, चरथावल (मुजफ्फरनगर) से यासमीन राणा, ठाकुरद्वारा (मुरादाबाद) से सलमा आगा अंसारी, बिलारी (मुरादाबाद) से कल्पना सिंह, चंदौसी (संभल) से मिथिलेश, साहिबाबाद (गाजियाबाद) से संगीता त्यागी, मोदी नगर (गाजियाबाद) से नीरज

कुमारी प्रजापति और हापुड़ से भावना वाल्मीकि को उम्मीदवार बनाया गया है। इनके अलावा, स्याना विधानसभा सीट (बुलंदशहर) से पूनम पंडित, डिबाई (बुलंदशहर) से सुनीता शर्मा, खैर (अलीगढ़) से मोनिका सूर्यवंशी, इगलास (हाथरस) से प्रीति धनगर, छाता (मथुरा) से पूनम देवी, मांट



(मथुरा) से सुमन चौधरी, नवाबगंज (बरेली) से ऊषा गंगवार और अकबरपुर से प्रियंका जायसवाल को टिकट दिया गया है। कांग्रेस की इन महिला उम्मीदवारों में एक प्रमुख नाम संगीता त्यागी का है जो साहिबाबाद से चुनाव लड़ रही हैं। वह कांग्रेस के प्रवक्ता रहे दिवंगत राजीव त्यागी की पत्नी हैं। राजीव त्यागी को पिछले साल एक टेलीविजन चैनल की बहस के तत्काल बाद दिल का दौरा पड़ा था और उनका निधन हो गया। स्याना से कांग्रेस उम्मीदवार पूनम पंडित किसान आंदोलन में सक्रिय भूमिका निभाई थी। वह अंतरराष्ट्रीय निशानेबाज भी रह चुकी हैं। इन १६ महिला

उम्मीदवारों के साथ ही कांग्रेस ने अपनी दूसरी सूची में अलग-अलग वर्गों के लोगों को उम्मीदवार बनाया है। कांग्रेस ने कैराना से हाजी अखलाक, थाना भवन से सत्य श्याम सैनी, बुढाना से देवेन्द्र कश्यप, शामली से अयूब जंग, मुजफ्फरनगर से सुबोध शर्मा, पुरकाजी से दीपक कुमार, बागपत से अनिल देव त्यागी, आगरा कैंट से सिकंदर वाल्मीकि और कटरा से मुन्ना सिंह को उम्मीदवार बनाया है। कांग्रेस ने उम्मीदवारों की अपनी पहली सूची में जिन ५० महिलाओं को टिकट दिया था उनमें उन्नाव सामूहिक बलात्कार मामले की पीड़िता की मां आशा सिंह भी थीं। उन्हें उन्नाव से उम्मीदवार बनाया गया है। महिलाओं को बड़ी संख्या में टिकट देने के सवाल पर प्रियंका गांधी ने गत बृहस्पतिवार को कहा था, "हमने महिलाओं की बात शुरू की तो सभी पार्टियां घोषणाएं करने लगीं। भाजपा, सपा, रालोद, बसपा सबने घोषणाएं कीं। हमारी सफलता यही है कि अब महिलाओं को नजरअंदाज नहीं किया जा सकता।" उत्तर प्रदेश विधानसभा चुनाव सात चरणों में होगा। पहले चरण का मतदान १० फरवरी को और सातवें एवं अंतिम चरण का मतदान सात मार्च को होगा। १० मार्च को नतीजे घोषित होंगे।

## चीनी सेना ने किया किशोर का अपहरण, राहुल गांधी ने साधा पीएम मोदी पर निशाना

कांग्रेस के वरिष्ठ नेता राहुल गांधी ने गुरुवार २० जनवरी को चीन की पीपुल्स लिबरेशन आर्मी (पीएलए) द्वारा एक १७ वर्षीय लड़के के अपहरण पर प्रधानमंत्री नरेंद्र मोदी पर निशाना साधा। उन्होंने कहा पीएम की चुप्पी दिखाती है कि उन्हें किसी की परवाह नहीं है। राहुल गांधी ने कहा फ़ेम मीराम तारन के परिवार के साथ हैं और उम्मीद नहीं छोड़ेंगे, हार नहीं मानेंगे। चीन की पीपुल्स लिबरेशन आर्मी (पीएलए) ने बुधवार को अरुणाचल प्रदेश के ऊपरी सियांग जिले से एक १७ वर्षीय लड़के

लड़के के अपहरण के बारे में बोल रहे थे। एसपी ने घटना की पुष्टि की है। लड़के का अपहरण बिसिंग के पास एक स्थान से किया गया था, जहां त्संगपो नदी अरुणाचल में सियांग और असम में ब्रह्मपुत्र के रूप में प्रवेश करती है। गणतंत्र दिवस से कुछ दिन पहले भारत



के एक भाग्य विधाता का चीन ने अपहरण किया है— हम मीराम तारन के परिवार के साथ हैं और उम्मीद नहीं छोड़ेंगे, हार नहीं मानेंगे। सांगपो को अरुणाचल प्रदेश में सियांग और असम में ब्रह्मपुत्र के नाम से जाना जाता है। इससे पहले अरुणाचल पूर्व के कांग्रेस

सांसद तपीर गाओ ने मिरियम टैरोन की तस्वीरें ट्वीट की थीं और कहा था कि चीनी पीएलए ने उनका अपहरण कर लिया था। अरुणाचल प्रदेश से सांसद तापीर गाओ ने बुधवार को कहा कि चीन की पीपुल्स लिबरेशन आर्मी (पीएलए) ने राज्य में भारतीय क्षेत्र के अपर सियांग जिले से १७ वर्षीय एक किशोर का अपहरण कर लिया है। गाओ ने कहा कि अपहृत किशोर की पहचान मिराम तारन के रूप में हुई है। उन्होंने कहा कि चीनी सेना ने सियांगला क्षेत्र के लुंगता जोर इलाके से किशोर का अपहरण किया। सांसद ने लोअर सुबनसिरी जिले के जिला मुख्यालय जिरो से फोन पर पीटीआई-से कहा कि पीएलए से बचकर भागने में कामयाब रहे तारन के मित्र ज नी यडियिंग ने स्थानीय अधिकारियों को अपहरण के बारे में जानकारी दी।

## ईज ऑफ लिविंग के बेहतर क्रियान्वयन से यूपी के शहर हुये स्मार्ट : सीएम योगी

लखनऊ। उत्तर प्रदेश के सीएम योगी आदित्यनाथ ने दावा किया कि उनकी सरकार के मौजूदा



कार्यकाल में 'ईज ऑफ लिविंग' को लेकर नियोजित ढंग से काम हुआ जिसका परिणाम है कि प्रदेश के गांवों शहरों में मूलभूत

सुविधाओं का विस्तार हुआ है और इसका असर लोगों के रहन सहन में साफ देखा जा सकता है। प्रदेश के सभी नगर निगमों, नगर पालिकाओं और नगर पंचायतों के प्रतिनिधियों से गुरुवार को वर्चुअल संवाद करते हुए योगी ने कहा कि आजादी के बाद सरकारें तो बहुत सी आई लेकिन किसी ने समग्रता से प्रदेश के विकास की दिशा में नहीं सोचा। रहने के लिए आवास नहीं, पीने के लिए शुद्ध पानी नहीं, घर में शौचालय नहीं, बिजली नहीं लेकिन आज प्रदेश बदल रहा है।

## पीओके के रास्ते घुसपैठ की फिराक में आतंकवादी, एलओसी और आईबी में सेना ने बढ़ाई निगरानी

श्रीनगर। जम्मू-कश्मीर में गणतंत्र दिवस के मौके पर आतंकवादी हमले की आशंका जताई गई है। खुफिया एजेंसी आईबी ने अलर्ट जारी किया है कि जम्मू-कश्मीर में आतंकी हमले की आशंका जताई और दो अलग-अलग इनपुट के आधार पर सुरक्षाबलों को अलर्ट किया। बताया जा रहा है कि अल बदर के ५ आतंकवादी और लश्कर के ७ आतंकवादी घुसपैठ की कोशिश कर सकते हैं। मीडिया रिपोर्ट्स के मुताबिक, खाराब मौसम की आढ़ में आतंकवादी घुसपैठ की कोशिश कर सकते हैं। अल बदर के ५ आतंकियों को पाकिस्तान अधिंत कश्मीर (पीओके) के निकयाल इलाके में देखा गया है, जो कश्मीर में दाखिल होने की फिराक में हैं। जिसके बाद भारतीय सेना को हाई अलर्ट कर दिया है। प्राप्त जानकारी के मुताबिक, अल बदर, जैश के आतंकवादी पीओके में डेरा जमाए हुए हैं और वो कभी भी कश्मीर में घुसपैठ की कोशिश कर आतंकी हमले को अंजाम दे

सकते हैं। इन आतंकवादियों के साथ एक गाइड भी मौजूद है। खुफिया एजेंसी के अलर्ट के बाद सेना ने अंतरराष्ट्रीय बॉर्डर और नियंत्रण रेखा (एलओसी) पर निगरानी बढ़ा दी है। सेना ने अपने मुस्तैदी दिखाते हुए कई बारे आतंकवादियों की योजना पर पानी फेरा है और उनके मंसूबों को ढेर किया है। पिछले साल भी आतंकवादियों ने घुसपैठ की कोशिशें की थीं लेकिन सेना के जवानों ने उन्हें मार गिराया था। अग्रिम चौकी पर निगरानी कर रहे एक जवान ने पत्रकारों को बताया कि बर्फबारी हो या नहीं, सर्द मौसम हो या खतरनाक खाई, भले ही हमलों का खतरा हो, हमारा मनोबल एलओसी के आसपास सदैव चौकसी के लिए हमेशा ऊंचा रहता है। हम ऐसी स्थितियों एवं परिस्थितियों से डरते नहीं हैं। आपको बता दें कि कमर तक की बर्फ की मोटी चादर के बीच भारतीय जवान मुस्तैद हैं और आतंकवादियों पर अपनी पैनी नजर रखते हैं।

## मुजफ्फरनगर में भाजपा विधायक को ग्रामीणों ने खदेड़ा, हाथ जोड़कर गांव से निकले विक्रम सैनी

मुजफ्फरनगर। उत्तर प्रदेश में विधानसभा चुनाव के मद्देनजर राजनीतिक दलों की सक्रियता बढ़ गई है। आपको बता दें कि उत्तर प्रदेश में सात चरणों में मतदान होने वाला है और पहले चरण का मतदान १० फरवरी को होगा। पहले चरण में पश्चिमी उत्तर प्रदेश के मतदाता अपने मताधिकार का इस्तेमाल करेंगे। इसी बावत राजनीतिक दलों के नेता मतदाताओं को लुभाने की जुगत में लगे हुए हैं। इसी क्रम में खतौली विधानसभा सीट से भाजपा उम्मीदवार विक्रम सैनी भी प्रचार-प्रसार कर रहे हैं लेकिन उनकी मुश्किलें उस वक्त बढ़ गईं जब उन्हें ग्रामीणों के विरोध का सामना करना पड़ा। भाजपा उम्मीदवार विक्रम सैनी खतौली विधानसभा के अंतर्गत आने वाले मनवरपुर गांव में बुधवार को एक बैठक के लिए पहुंचे थे। लेकिन

यहां पर उन्हें ग्रामीणों का विरोध सहना पड़ा। जिसके बाद उन्होंने वहां से जाना ही ठीक समझा। इससे जुड़ा हुआ एक वीडियो भी वायरल हो रहा है। वीडियो में साफ-साफ देखा जा सकता है कि ग्रामीणों ने भाजपा उम्मीदवार को घेर लिया है। जिसके बाद भाजपा उम्मीदवार अपनी गाड़ी में बैठकर वापस चले गए। इस दौरान उन्होंने गाड़ी में बैठने के साथ ही ग्रामीणों से हाथ भी जोड़ा। मीडिया रिपोर्ट्स के मुताबिक, मनवरपुर गांव की घटना को लेकर भाजपा उम्मीदवार ने बताया कि गांव में सैनी समाज की एक बैठक में हिस्सा लेने गए थे। लेकिन वहां उन्हें ग्रामीणों के विरोध का सामना करना पड़ा। वायरल हो रहे वीडियो में ग्रामीणों ने एक बात बार-बार दोहराई कि विधायक जी इस बार विधायक बनकर दिखा दीजिए।

# उत्तर प्रदेश विधानसभा चुनाव : पीएम मोदी समेत ३० दिग्गज मथेंगे यूपी

लखनऊ। उत्तर प्रदेश विधानसभा चुनाव के लिए भारतीय जनता पार्टी (बीजेपी) ने अपने स्टार प्रचारकों की सूची जारी कर दी है। स्टार प्रचारकों की इस लिस्ट में कुल ३० नाम हैं जो पहले चरण में पार्टी उम्मीदवारों को पक्ष में प्रचार करेंगे हैं। बुधवार को चुनाव प्रचार के लिए जारी इस लिस्ट में प्रधानमंत्री नरेन्द्र मोदी, भाजपा के राष्ट्रीय अध्यक्ष जेपी नड्डा, रक्षा मंत्री राजनाथ सिंह, गृह मंत्री अमित शाह समेत कई नाम शामिल हैं। बता दें कि कोविड के बढ़ते मामलों की वजह से निर्वाचन आयोग ने फिलहाल रैलियों और चुनाव प्रचार पर २२ जनवरी तक के लिए रोक लगा रखी है। ऐसे में नेता और राजनीतिक दल वर्चुअल रैली पर जोर दे रहे हैं। विधानसभा चुनाव के लिए भाजपा ने स्टार प्रचारकों की सूची भी तमाम पहलुओं को ध्यान में रखते हुए जारी की है। प्रधानमंत्री नरेन्द्र मोदी, राष्ट्रीय

अध्यक्ष जेपी नड्डा, रक्षामंत्री राजनाथ सिंह और गृहमंत्री अमित शाह और प्रदेश के दिग्गज नेताओं के अलावा उन नेताओं को शामिल किया गया है, जिनका जातीय या क्षेत्रीय प्रभाव



मतदाताओं पर पड़ सकता है। इसके साथ ही केंद्रीय गृह राज्यमंत्री अजय मिश्र टेनी सहित सांसद मेनका गांधी और वरुण गांधी जैसे उन नेताओं को किनारे कर दिया गया है, जो पार्टी को समय-समय पर असहज करते रहे हैं। निर्वाचन आयोग ने कोरोना संक्रमण की तेज

होती रफ्तार को देखते हुए २३ जनवरी तक रैली और जनसभाओं पर रोक लगा रखी है। पार्टी ने डिजिटल चुनाव प्रचार के लिए पूरी तैयारी कर रखी है। डिजिटल

रैलियों को पार्टी के वरिष्ठ नेता संबोधित करेंगे। वहीं, कोरोना प्रोटोकाल का पालन करते हुए नेता पार्टी प्रत्याशियों के लिए चुनाव प्रचार भी करेंगे। इसके लिए भाजपा ने ३० स्टार प्रचारकों की सूची बुधवार को जारी कर दी। इसके साथ ही चर्चा शुरू हो

गई कि पार्टी ने लखीमपुर खीरी हिंसा के मुख्य आरोपित के पिता केंद्रीय मंत्री टेनी, सरकार के निर्णयों पर सवाल उठाते रहे वरुण गांधी, उनकी मां मेनका गांधी को इसमें जगह नहीं दी है, जबकि पिछड़ा वर्ग के तमाम नेताओं को इसमें शामिल किया गया है। मुख्यमंत्री योगी आदित्यनाथ और उपमुख्यमंत्री केशव प्रसाद मौर्य खुद प्रत्याशी होने के बावजूद प्रदेश भर में चुनाव प्रचार करेंगे। यह होंगे स्टार प्रचारक रू प्रधानमंत्री नरेन्द्र मोदी, राष्ट्रीय अध्यक्ष जेपी नड्डा, रक्षामंत्री राजनाथ सिंह, गृहमंत्री अमित शाह, केंद्रीय भूतल परिवहन मंत्री नितिन गडकरी, मुख्यमंत्री योगी आदित्यनाथ, प्रदेश अध्यक्ष स्वतंत्र देव सिंह, प्रदेश चुनाव प्रभारी धर्मेंद्र प्रधान, प्रदेश प्रभारी राधा मोहन सिंह, केंद्रीय मंत्री मुख्तार अब्बास नकवी, केंद्रीय मंत्री स्मृति ईरानी, उपमुख्यमंत्री केशव प्रसाद मौर्य, उपमुख्यमंत्री डा.

दिनेश शर्मा, केंद्रीय मंत्री जनरल वीके सिंह, केंद्रीय मंत्री बीएल वर्मा, केंद्रीय मंत्री एसपी सिंह बघेल, केंद्रीय मंत्री निरंजन ज्योति, मंत्री भूपेंद्र सिंह चौधरी, सांसद संजीव बालियान, सांसद हेमा मालिनी, सांसद राजवीर सिंह, सांसद कांता कर्दम, मंत्री अशोक कटारिया, जसवंत सैनी, सुरेंद्र नागर, रजनीकांत माहेश्वरी, मोहित बेनीवाल, धर्मेंद्र कश्यप, जेपीएस राठौर, भोला सिंह खटीक। बता दें कि उत्तर प्रदेश में पहले चरण की ५८ सीटों के लिए १० फरवरी को मतदान होगा। इसमें आगरा, मथुरा, शामली, मुजफ्फरनगर, बागपत, मेरठ, गाजियाबाद, गौतमबुद्ध नगर, हापुड़, अलीगढ़ और बुलंदशहर शामिल हैं। इसके लिए १४ जनवरी को अधिसूचना जारी हुई है और २१ तारीक नामांकन की आखिरी तारीख है। विधान सभा चुनाव में पहले चरण के लिए अब तक कुल ७७ नामांकन पत्र भरे जा चुके हैं।

## कार्यकर्ताओं को टिकट दिलाने का शिवपाल पर दबाव, सता रहा ये डर

लखनऊ। प्रगतिशील समाजवादी पार्टी (प्रसपा) के अध्यक्ष शिवपाल सिंह यादव का अपने कार्यकर्ताओं को टिकट दिलाने का दबाव है। इस समय पार्टी के कार्यकर्ताओं का जमावाड़ा कार्यालय पर लगातार लग रहा है। सपा से गठबंधन होने के बाद अभी तक सीट पर निर्णय न होने से कार्यकर्ता अपने भविष्य को लेकर काफी चिंतित नजर आ रहे हैं। शिवपाल सिंह यादव ने सपा अध्यक्ष अखिलेश यादव से रार होने के बाद प्रसपा का गठन वर्ष २०१७ में किया था। इसके बाद से उन्होंने लगातार अपने संगठन को बढ़ाने के लिए भरसक प्रयास किए। इस दौरान उनके साथ प्रदेश भर के नेताओं ने सहयोग किया और वर्ष २०१६ में उनके समर्थन से कई नेताओं ने चुनाव लड़ा था। हालांकि इस पर किसी को सफलता नहीं मिल पायी थी। यह बात दूसरी है कि संगठन का फौलाव में शिवपाल ने खासा प्रयास किया। उस दौरान जिन लोगों ने प्रसपा का झंडा उठाया।

अब वह अपने भविष्य को लेकर काफी परेशान है। उनमें से काफी ऐसे भी कार्यकर्ता हैं जो उस समय समाजवादी पार्टी को छोड़कर उनके साथ आए थे लेकिन अब उन्हें गठबंधन के बाद अपने टिकट की चिंता सता रही है। भाजपा में लगातार सपा के कई विधायकों



और सपा संरक्षक मुलायम सिंह यादव की छोटी बहु अपर्णा यादव समेत कई रिश्तेदारों के सदस्यता लेने से भी पार्टी में चर्चाओं का बाजार गरमा गया है। वहीं, सपा में भी कई भाजपा और कांग्रेस के विधायक व पूर्व विधायकों ने सदस्यता ली है। ऐसे में सपा की सीट दावेदारी सूची में उन नेताओं को भी देना है, जो पार्टी में शामिल हुए हैं, उनको भी स्थान व टिकट

देना चुनौती है। ऐसे में प्रसपा के नेता अब एक टक अपने प्रमुख शिवपाल सिंह यादव की ओर नजर लगाए देख रहे हैं। प्रसपा में बीते पांच से मेहनत करने वाले कार्यकर्ता ने नाम न छापने की शर्त पर बताया कि विधानसभा चुनाव को लेकर बीते दो साल से काफी मेहनत कर रहे हैं। अपनी मेहनत के बूते क्षेत्र में काफी नाम कमाया और लोगों के बीच काम भी काफी किया लेकिन गठबंधन के बाद अभी तक कोई सूची नहीं जारी हुई। ऐसे में टिकट को लेकर संशय की स्थिति बनी हुई है। प्रसपा नेताओं और कार्यकर्ताओं का समाजवादी पार्टी से गठबंधन होने को लेकर काफी खुश नजर आ रहे हैं। उनका कहना है कि निश्चित रूप से सपा से गठबंधन होने पर उन्हें इसका लाभ मिलेगा। पार्टी सूत्रों के अनुसार प्रदेश के कई नेताओं ने सीधे शिवपाल से मिलने का प्रयास कर रहे हैं और जिनकी मुलाकात हो रही है, वे अपने टिकट दिलाने की मांग कर रहे हैं।

## चंद्रशेखर बोले- पिछले ५ साल लड़ा हूं और अब भी लड़ूंगा

लखनऊ। उत्तर प्रदेश में विधानसभा चुनाव को लेकर नए-नए समीकरण बनते और बिगड़ते हुए दिखाई दे रहे हैं। इसी बीच भीम आर्मी चीफ चंद्रशेखर आजाद को लेकर बड़ी खबर सामने आ रही है। आपको बता दें कि चंद्रशेखर आजाद मुख्यमंत्री योगी आदित्यनाथ के खिलाफ चुनावी मैदान में उतरने वाले हैं। आजाद समाज पार्टी (कांशीराम) ने इसकी घोषणा भी कर दी है। पार्टी ने एक ट्वीट में

लिखा कि आजाद समाज पार्टी कांशीराम के राष्ट्रीय अध्यक्ष चन्द्र शेखर आजाद जी गोरखपुर सदर



(३२२) से विधानसभा चुनाव लड़ेंगे। गोरखपुर सदर से प्रत्याशी बनाए जाने पर चंद्रशेखर आजाद ने पार्टी को धन्यवाद कहा। उन्होंने कहा

कि बहुत - बहुत आभार साधुवाद। पिछले ५ साल भी लड़ा हूं। अब भी लड़ूंगा। जय भीम, जय मण्डल। बहुजन हिताय, बहुजन सुखाय। आजाद समाज पार्टी ने कहा कि बाबासाहेब डॉ. भीमराव अंबेडकर जी व मान्यवर कांशीराम साहेब की विचारधारा बहुजन हिताय-बहुजन सुखाय को आगे बढ़ाते हुए आजाद समाज पार्टी से चंद्रशेखर आजाद को गोरखपुर सदर से प्रत्याशी घोषित किया जाता है।

## दुकान बंद कर घर जा रहे व्यक्ति से की लूट अज्ञात बदमाशों ने पुलिस जांच में जुटी

लखनऊ। गोसाईगंज थाना क्षेत्र के अंतर्गत जेल रोड पर किराना स्टोर बंद करके घर जा रहे व्यक्ति से चार अज्ञात बदमाशों ने लाठी-डंडों से की मारपीट स्कूटी की डिग्गी में रखे करीब एक लाख पचास हजार रुपए दुकान की चाबी लेकर भागे प्राप्त जानकारी के अनुसार मलखान सिंह पुत्र जगदीश प्रसाद वर्मा निवासी बल्दी खेड़ा थाना गोसाईगंज में प्रार्थना पत्र देकर बताया कि केसर बक्श सिंह केसरी गोसाईगंज में नई जेल रोड पर जीपी किराना स्टोर की दुकान

है जोकि रोज की भांति रात्रि समय ६रु१५ दुकान बंद करके घर वापस आ रहे थे कि रास्ते में डाल खेड़ा गांव के पास चार अज्ञात बदमाशों द्वारा दुकानदार को रोककर सरिया लाठी-डंडों से दुकानदार को मारा पीटा जिससे दुकानदार घायल हो गया उनकी स्कूटी की डिग्गी में रखा बैग जिसमें करीब एक लाख पचास हजार रुपए तथा दुकान की चाबी छीन कर भाग गए गोसाईगंज थाने में मुकदमा पंजीकृत करते हुए कार्यवाही शुरू कर दी है।

## अपर जिला मजिस्ट्रेट वैक्सीनेशन का किया औचक निरीक्षण

लखनऊ। नगराम नगर पंचायत के सामुदायिक स्वास्थ्य केंद्र का औचक निरीक्षण करने पहुंचे अपर जिला मजिस्ट्रेट लखनऊ जिन्होंने सामुदायिक स्वास्थ्य केंद्र में हो रहे वैक्सीनेशन कैंप का निरीक्षण किया निरीक्षण में कैंप में कार्यरत अधिकारियों कर्मचारियों से वैक्सीनेशन से संबंधित कार्यक्रम की योजना जानी अधिकारियों ने बताया यहां पर १५ से १८ वर्ष के बच्चों का भी वैक्सीनेशन होता है कोविड-१९ दूसरा डोज भी लगाया

जाता है बूस्टर डोज भी लग रहा है एडीएम प्रशासन ने सामुदायिक स्वास्थ्य केंद्र के अंतर्गत आने वाली पंचायतों में वैक्सीनेशन केंद्रों की जानकारी भी प्राप्त की सामुदायिक स्वास्थ्य केंद्र का भ्रमण कर सफाई व्यवस्था का भी निरीक्षण किया और कोविड-१९ जांच केंद्र का निरीक्षण किया क्षेत्र में कितने कोविड- पॉजिटिव मरीज हैं उनकी जानकारी प्राप्त की और कोरोनावायरस से निपटने की तैयारियों का जायजा लिया

## सड़क दुर्घटना में अज्ञात वाहन से युवक की मौत

लखनऊ। बीते रविवार को बिरुहा मोड़ के पास तेज रफ्तार अज्ञात वाहन द्वारा हुई दुर्घटना में मृतक राकेश कुमार के परिजनों द्वारा थाना गोसाईगंज में शिकायत दर्ज कराई गई है मुअज्जम नगर निवासी मृतक राकेश के भतीजे अतर सिंह ने थाना स्थानीय में प्रार्थना पत्र देते हुए बताया। कि बीते रविवार १६ तारीख को चाचा राकेश कुमार मोटरसाइकिल से अपने घर जा रहे थे तभी तेज

रफ्तार आ रहे अज्ञात वाहन ने बिरुहा मोड़ के पास मृतक की मोटरसाइकिल में टक्कर मारी थी दुर्घटना में गंभीर रूप से घायल हुए राकेश को ट्रामा सेंटर ले जाया गया जहां सोमवार को उनकी मृत्यु हो गई। परिजनों ने पुलिस से न्याय की गुहार लगाई है। पुलिस ने बताया अज्ञात वाहन के विरुद्ध संबंधित धाराओं में मुकदमा दर्ज कर आगे की कार्यवाही की जा रही है।

# आजादी के अमृत महोत्सव कार्यक्रम में बोले PM मोदी, विषम काल में भी देश अपना मूल स्वभाव नहीं छोड़ता


नयी दिल्ली। प्रधानमंत्री नरेंद्र मोदी ने गुरुवार को वीडियो कॉन्फ्रेंसिंग के माध्यम से 'आजादी के अमृत महोत्सव से स्वर्णिम भारत की ओर' कार्यक्रम में हिस्सा लिया। इस कार्यक्रम में लोकसभा अध्यक्ष ओम बिरला समेत विभिन्न राज्यों के मुख्यमंत्री भी मौजूद रहे। इस दौरान प्रधानमंत्री मोदी ने कहा कि ब्रह्मकुमारी संस्था के द्वारा आजादी के अमृत महोत्सव से स्वर्णिम भारत की ओर, कार्यक्रम की शुरुआत हो रही है। इस कार्यक्रम में स्वर्णिम भारत के लिए भावना भी है, साधना भी है। इसमें देश के लिए प्रेरणा भी है, ब्रह्मकुमारियों के प्रयास भी हैं। उन्होंने कहा कि मैं देश के संकल्पों और सपनों के साथ निरंतर जुड़े रहने के लिए ब्रह्मकुमारी परिवार का बहुत-बहुत अभिनंदन करता हूँ। उन्होंने कहा कि जब संकल्प के साथ साधना जुड़ जाती है, जब मानव मात्र के साथ हमारा ममभाव जुड़ जाता है। अपनी व्यक्तिगत उपलब्धियों के लिए 'इदं न मम' भाव जागने लगता है तो समझिए हमारे संकल्पों के जरिए एक नए कालखंड का जन्म होने वाला है।

एक नया सवेरा होने वाला है। सेवा और त्याग का यही अनुभव आज अमृत महोत्सव में नए भारत के लिए उमड़ रहा है। इसी त्याग और कर्तव्य भाव से करोड़ों देशवासी आज स्वर्णिम भारत की नींव रख रहे हैं। प्रधानमंत्री मोदी ने कहा कि हमारे और राष्ट्र के सपने अलग-अलग नहीं हैं। हमारे निजी और राष्ट्र की सफलताएं अलग-अलग नहीं हैं। राष्ट्र की प्रगति में ही हमारी प्रगति है। हमसे ही राष्ट्र का अस्तित्व है और राष्ट्र से ही हमारा अस्तित्व है। ये भाव, ये बोध नए भारत के निर्माण में हम भारतवासियों की सबसे बड़ी ताकत बन रहा है। आज देश जो कुछ कर रहा है उसमें सबका प्रयास शामिल है। सबका साथ, सबका विकास, सबका विश्वास और सबका प्रयास, यह सब देश का मूल मंत्र बन रहा है। उन्होंने कहा कि आज हम एक ऐसी व्यवस्था बना रहे हैं जिसमें भेदभाव की कोई जगह न हो, एक ऐसा समाज

बना रहे हैं, जो समानता और सामाजिक न्याय की बुनियाद पर मजबूती से खड़ा हो, हम एक ऐसे भारत को उभरते देख रहे हैं, जिसकी सोच और अग्रोच नई है और जिसके निर्णय प्रगतिशील हैं। उन्होंने कहा कि भारत की सबसे बड़ी ताकत यह है कि कैसा भी समय आए, कितना भी अंधेरा छाए, भारत अपने मूल स्वभाव को बनाए रखता है। हमारा युगो-युगो का इतिहास इस बात का साक्षी है कि दुनिया जब अंधकार के दौर से और गहरे दौर में थी, महिलाओं को लेकर पुरानी सोच में जकड़ी थी, तब भारत मात्र शक्ति की पूजा देवी के रूप में करता था। हमारे यहां गार्गी, मैत्रेयी, अनुसूया, अरुंधति और मदालसा जैसी

विदुषियाँ समाज को ज्ञान देती थीं। कठिनाइयों से भरे मध्यकाल में भी इस देश में पन्नाधाय और मीराबाई जैसी महान नारियां हुईं। अमृत महोत्सव में देश जिस स्वाधीनता संग्राम के इतिहास को याद कर रहा है, उसमें भी कितनी ही महिलाओं ने अपने बलिदान दिये हैं। प्रधानमंत्री मोदी ने कहा कि कित्तूर की रानी चैनम्मा, मतंगिनी हाजरा, रानी लक्ष्मीबाई, वीरांगना झलकारी बाई से लेकर सामाजिक क्षेत्र में अहल्याबाई होल्कर और सावित्रीबाई फुले तक, इन देवियों ने भारत की पहचान बनाए रखी। आज देश लाखों स्वाधीनता सेनानियों के साथ नारी शक्ति के योगदान को याद कर रहा है और उनके सपनों को पूरा करने का प्रयास कर रहा है। इसलिए आज सैनिक स्कूलों में पढ़ने का बेटियों का सपना पूरा हो रहा है। अब देश की कोई भी बेटे राष्ट्र रक्षा के लिए सेना में जाकर महत्वपूर्ण जिम्मेदारियां उठा सकती हैं। उन्होंने कहा कि महिलाओं का जीवन और करियर एक साथ चले

इसके लिए मात्र अवकाश बढ़ाने जैसे फैसले भी किए गए। देश के लोकतंत्र में भी महिलाओं की भागीदारी बढ़ रही है। साल 2019 के चुनावों में हमने देखा कि कैसे पुरुषों से ज्यादा महिलाओं ने मतदान किया। आज देश की सरकार में बड़ी-बड़ी जिम्मेदारियां महिला मंत्री संभाल रही हैं। अब समाज इस बदलाव का नेतृत्व खुद कर रहा है। सबसे बड़ी बात यह है कि समाज अब खुद इन बदलावों का प्रतिनिधित्व कर रहा है। हाल के आंकड़ों से पता चला है कि बेटे बचाओं बेटे पढ़ाओं अभियान से देश में स्त्री, पुरुष का अनुपात भी बेहतर हुआ है। यह बदलाव इस बात का स्पष्ट संकेत है कि नया भारत कैसा होगा, कितना शक्तिशाली होगा। उन्होंने कहा कि हमें अपनी संसृति, अपनी सभ्यता, अपने संस्कारों को जीवंत रखना है, अपनी आध्यात्मिकता को, अपनी विविधता को संरक्षित और संवर्धित करना है, और साथ ही, टेक्नोलॉजी, इनफ्रास्ट्रक्चर, एजुकेशन, हेल्थ की व्यवस्थाओं को निरंतर आधुनिक भी बनाना है।



# अद्भुत द्वीप : साँपो का द्वीप

**अमरेन्द्र सहाय अमर**  
क्या आप जानते हैं एकद्वीप ऐसा भी है जहाँ सिर्फ साँप ही रहते हैं। इस द्वीप पर किसी के भी आने पर प्रतिबन्ध है क्योंकि अगर इस द्वीप पर आये तो यहाँ से वापस जा पाना संभव नहीं है क्योंकि आप साँपों के ग्रास बन सकते हैं। ब्राजील के साओ पाउलो से 950 किमी

जहरील साँप पाए जाते हैं .यह साँप पल भर में किसी के जीवन को समाप्त कर देते हैं. इसद्वीप पर साँपों के संख्या इतनी है की एक वर्गमीटर क्षेत्रफल में पाँच साँप पाए जाते हैं. कहा जाता है कि ब्राजील में द्र प्रतिशत लोगो की मृत्यु साँपों के काटने से होती है . इस द्वीप पर 8,000 प्रकार के

चिड़ियों का शिकार कर लेते हैं. इसआइलैंड पर दुनिया के बेहददुर्लभ साँप पाए जाते हैं जिनकी अंतर्राष्ट्रीय कीमत बहुत होती है . इनसाँपों को पकड़ने के लिए चोरी छुपे साँप के तस्कर अपनीजान को जोखिम में डाल कर इस आइलैंड पर जाते रहते हैं . कहा जाता है की गोल्डन लांस

इंसानों के मांस को भी गला देता है. इस द्वीप पर सबसे विषैला साँप सुनहरे रंग का दिखने वाला गोल्डेन लांसहेड वाइपर यानी सुनहरे सिर वाला साँप है, जो इस द्वीप के अलावा पूरी दुनिया में कहीं नहीं मिलता है. इस द्वीप को प्रतिबंधित किए जाने के बावजूद कुछ साइंटिस्ट साँपों पर रिसर्च करने

वह परिवार भी अचानक आए साँपों की आबादी के चलते उनका शिकार हो गया. नौ सेना जब इस परिवार को देखने द्वीप पर पहुंची तो उसका पूरा परिवार मृत मिला. इसआइलैंड से जुडी एक और घटना बताई जाता है . कहा जाता है इस द्वीप पर केले बहुत पाए जाते हैं . एक बार एक आदमी केले के लिए



दूर स्थित एक ऐसा द्वीप है जहां पर हर कदम पर एक दो नहीं बल्कि दर्जनों साँप घूमते हैं. दुनिया के इस खतरनाक द्वीप का नाम इल्हा दे क्वेइमाडा ग्रैंड है.यहाँ पर जहरीले साँपो का इतना साम्राज्य है किइस द्वीप को अब लोग स्नैक आइसलैंड के नाम से भी जानते हैं.इस द्वीप पर दुनिया के सबसे

अलग-अलग साँप पाए जाते हैं, जो अपने जहर से किसी की भी जान ले सकते हैं. ब्राजील सरकार ने लोगों को इस द्वीप पर जाने से पाबंदी लगा दी है. सबसे खतरनाक बात ये हैं कि यहां पर रहने वाले साँप अपना शिकार हवा में उड़कर भी कर लेते हैं. खतरनाक और विषैले साँप जो हवा में उछलकर

हेड वाइपर साँप की कीमत बाजार में लगभग 9८ लाख रुपये मिल जाती है. हालांकि भारत और एशिया में पाया जाने वाले फ्लाइंग स्नैक एक ऐसा साँप है, जो उड़ता है. ब्राजील के इस द्वीप पर पाए जाने वाले साँपों का विष दुनिया के अन्य साँपों की तुलना में पांच गुना ज्यादा जहरीला होता है, जो

के लिए सरकार से अनुमति लेकर वहां जाते हैं. गोल्डेन लांसहेड वाइपर की कीमत बहुत अधिक है. द्वीप पहले जहरीले साँपों का घर नहीं हुआ करता था. ब्राजील नौसेना ने इस द्वीप पर एक लाइट हाउस भी बनाया हुआ है. यहां पर नौ सेना का एक कर्मचारी अपने परिवार के साथ रहता था. लेकिन

इस द्वीप पर आया . हालांकि उसके यहाँ आने के लिए उसके दोस्तों ने मना भी किया था लेकिन वह आदमी माना नहीं और केले की लालच में आ गया . लेकिन वह स्वयं साँपों का दावत बन गया . आज यह द्वीप दुनिया भर में जहरीले साँपों के लिए प्रसिद्ध हो चुका है।

# उत्तर प्रदेश में सियासी पारा तेज अखिलेश देंगे पुरानी पेंशन

लखनऊ। उत्तर प्रदेश में सियासी पारा चढ़ता जा रहा है। चुनावी ऐलान के साथ ही अब प्रत्याशी भी मैदान में पूरे दमखम के साथ उतरने जा रहे हैं। मुख्यमंत्री योगी आदित्यनाथ को भाजपा ने गोरखपुर शहर से प्रत्याशी बनाया है। आज आजाद समाज पार्टी के अध्यक्ष चंद्रशेखर आजाद ने गोरखपुर सीट से योगी आदित्यनाथ के खिलाफ लड़ने का ऐलान कर दिया है। इसी को लेकर समाजवादी पार्टी के अध्यक्ष और पूर्व मुख्यमंत्री अखिलेश यादव से सवाल किया गया। इस सवाल का जवाब अखिलेश यादव ने

सीधे-सीधे तो नहीं दिया लेकिन यह जरूर कहा कि गोरखपुर इकाई के प्रत्याशियों से बात करके इस बात पर फैसला लिया जाएगा। अखिलेश ने दावा किया कि गोरखपुर से कई लोगों ने टिकट मांगे हैं। पार्टी गोरखपुर यूनिट से बात करेगी और फिर प्रत्याशी पर फैसला लिया जाएगा। समाजवादी पार्टी की सरकार बनेगी तो पुरानी पेंशन व्यवस्था को बहाल कर दिया जाएगा। यह समाजवादी पार्टी के घोषणा पत्र में शामिल किया जाएगा। 2005 से पूर्व कर्मचारियों को मिलने वाली पुरानी पेंशन व्यवस्था लागू की जाएगी सपा अध

यक्ष अखिलेश यादव, लखनऊ, उत्तर प्रदेश आपको बता दें कि गोरखपुर सदर सीट पर छठे चरण में मतदान होना है। इसके अलावा



आज अखिलेश यादव ने राज्य में समाजवादी पार्टी की सरकार बनने पर कई कामों को लेकर ऐलान किए हैं। उन्होंने दावा किया कि समाजवादी सरकार बनते ही राज्य

में पुरानी पेंशन व्यवस्था को फिर से बहाल कर दिया जाएगा। अखिलेश ने कहा कि समाजवादी पार्टी की सरकार बनेगी तो पुरानी पेंशन व्यवस्था को बहाल कर दिया जाएगा। यह समाजवादी पार्टी के घोषणा पत्र में शामिल किया जाएगा। 2005 से पूर्व कर्मचारियों को मिलने वाली पुरानी पेंशन व्यवस्था लागू की जाएगी। उन्होंने नारा दिया, 'सपा का संकल्प, कर्मचारियों का होगा कायाकल्प', 'कर्मचारियों का इंकलाब होगा, बाईस में बदलाव होगा' इसके साथ ही अखिलेश यादव ने एक बार फिर से यश भारती सम्मान की

भी शुरुआत करने की घोषणा की है। उन्होंने कहा कि जिला स्तर पर अब यश भारती सम्मान दिए जाएंगे। सपा प्रमुख ने कहा कि समाजवादी पार्टी के सभी वादों को घोषणा पत्र में शामिल किया जाएगा। उन्होंने भाजपा पर तंज कसते हुए कहा कि सत्तारूढ़ फिलहाल अपना घोषणापत्र नहीं ला रही है। पहले वह लाए फिर हम लेकर आएंगे। उन्होंने यह भी कहा कि 'समाजसेवियों', साहित्यकारों, पत्रकारों को भी नगर स्तर पर यह सम्मान दिया जाएगा। आपको बता दें कि अखिलेश यादव पहले ही राज्य में 300 यूनिट मुफ्त बिजली का ऐलान कर चुके हैं।

## अदिति सिंह ने विधायकी और कांग्रेस पार्टी से दिया इस्तीफा

लखनऊ। उत्तर प्रदेश विधानसभा चुनाव से पहले राजनीतिक दलों में आयराम-गयाराम की राजनीति चल रही है। इसी क्रम में रायबरेली से कांग्रेस विधायक अदिति सिंह ने गुरुवार को विधायकी और पार्टी की प्राथमिक सदस्यता से इस्तीफा



दे दिया। आपको बता दें अदिति सिंह भारतीय जनता पार्टी (भाजपा) का काफी वक्त पहले से ही समर्थन करती आई हैं लेकिन उन्होंने कांग्रेस पार्टी से इस्तीफा नहीं दिया था। क्योंकि ऐसा करने पर उनकी विधायकी भी चली जाती। हालांकि विधानसभा चुनाव के मद्देनजर उन्होंने कांग्रेस को अलविदा कह दिया है। अदिति सिंह ने कांग्रेस अध्यक्ष सोनिया

गांधी को लिखे अपने इस्तीफे में कहा कि आपको अवगत कराना है कि मैं भारतीय राष्ट्रीय कांग्रेस पार्टी की प्राथमिक सदस्यता से इस्तीफा दे रही हूँ। पया स्वीकार करने का कष्ट करें। इसके अलावा उन्होंने विधायकी छोड़ने के लिए विधानसभा अध्यक्ष को अपना इस्तीफा भेजा है। पिछले विधानसभा चुनाव में अदिति सिंह ने कांग्रेस की टिकट पर चुनाव लड़ा था लेकिन बाद में पार्टी के साथ उनके रिश्ते खराब हो गए। इसके पीछे भाजपा के साथ नजदीकियां को वजह माना जाता है। आपको बता दें कि अदिति सिंह ने कई मौकों पर खुलेआम मुख्यमंत्री योगी आदित्यनाथ और भाजपा का समर्थन भी किया है। कांग्रेस पार्टी से उनका इस्तीफा देना महज औपचारिकता मात्र है। माना जा रहा है कि भाजपा अदिति सिंह को रायबरेली सदर सीट से चुनावी मैदान में उतार सकती है। क्योंकि वह इसी सीट का प्रतिनिधित्व कर चुकी हैं।

## बॉलीवुड के मशहूर सिंगर शान की मां का निधन, नींद में ही कह गई दुनिया को अलविदा

मुंबई। बॉलीवुड में अपनी आवाज से लोगों के दिलों पर राज करने वाले प्लेबैक सिंगर शान की मां सोनाली मुखर्जी का निधन हो गया है। शान ने मां की निधन की जानकारी सोशल मीडिया के जरिए लोगों को दी है। उन्होंने बताया कि उनकी मां का निधन सोते समय ही हुआ है। हालांकि निधन की वजह का अभी तक पता नहीं चल पाया है। उनके निधन की खबर सामने आने के बाद से बॉलीवुड की हस्तियों और गायकों ने उन्हें श्रद्धांजलि अर्पित की है। शान ने अपने इंस्टाग्राम पर मां की एक मुस्कुराती हुई फोटो शेयर करते हुए अपनी संवेदनाएं व्यक्त की हैं और लिखा है कि, हमारी मां मिसेज सोनाली मुखर्जी के निधन से हम बहुत ही दुखी हैं। उनका निधन बहुत ही शांतिपूर्ण तरीके से नींद में हुआ। वह एक दयालु आत्मा, महान ह्यूमन बीइंग और एक प्यारी मां थी। यह हमारे लिए एक बड़ी क्षति है। इसी के

साथ शान ने लोगों से कोरोना नियमों का पालने करते हुए उनकी मां को अपनी प्रार्थनाओं में याद रखने का अनुरोध किया है। आपको बता दें कि, शान से पहले मशहूर



सिंगर कैलाश खेर ने आज एक ट्वीट करके इस खबर की जानकारी सुबह ही दे दी थी। उन्होंने ट्वीट में लिखा था कि, बड़े भाई शान की मां का देहावसान हो गया है। परमेश्वर से दिवंगत सद्गति की प्रार्थनाएं। तीनों लोकों के अधिपति भगवान शिव से प्रार्थना है कि हमारे शान भैया के परिवार को यह दुख सहने की शक्ति मिले। अनंत शाश्वत प्रार्थना।

## भारत की महान गायिका लता मंगेशकर की सेहत में सुधार, अब हॉंगी डिस्चार्ज

मुंबई। भारत की महान गायिका और सुरों की लतिका लता मंगेशकर मुंबई के ब्रीच कैंडी अस्पताल में भर्ती हैं। 62 साल की लता मंगेशकर की सेहत पर डॉक्टर्स लगातार निगरानी बनाए हुए हैं। जानकारी के अनुसार, लता दीदी की सेहत में पहले से काफी सुधार हो रहा है। लता दीदी की प्रवक्ता अनुषा श्रिनिवासन अय्यर ने उनकी हेल्थ का अपडेट जारी करते हुए जानकारी दी है कि लता दी की हालत स्थिर है। डॉक्टर्स की सलाह पर वह घर जा सकेंगी। बता दें कि, कोरोना वायरस से संक्रमित होने के बाद लता दीदी को 6 जनवरी को अस्पताल में भर्ती करवाया गया था। इसी के साथ उन्हें उम्र संबंधित बीमारियों ने भी घेर लिया था ऐसे में उनकी हालत को देखते हुए डॉक्टरों ने दीदी को

आईसीयू में भर्ती किया था। हालांकि, अब उनके स्वास्थ्य में सुधार हो रहा है। आपको ये भी बता दें कि, दो दिन पहले लता दीदी की सेहत बिगड़ने की अफवाह भी उड़ी थी जिसे उनकी प्रवक्ता अनुषा श्रीनिवासन अय्यर ने झूठा करार दिया था। तब उन्होंने कहा था कि, लोगों के बीच झूठी खबरों का फैलना, परेशान करने वाला है। कृपया उनकी शीघ्र घर वापसी के लिए प्रार्थना करें। बॉलीवुड को अपने सुरों से पिरोने वाली लता मंगेशकर ने न जाने कितनी फिल्मों में अपनी आवाज दी है। उनकी भतीजी रचना ने उनके कोविड पीडित होने की पुष्टि करते हुए जानकारी दी थी कि उन्हें कोरोना के मामूली लक्षण हैं और अस्पताल में भर्ती कराया गया है।

## 'कथक के जगत गुरु' बिरजू महाराज के निधन से बॉलीवुड को झटका!

नई दिल्ली। 'कथक के जगत गुरु' पंडित बिरजू महाराज के निधन से उनके चाहने वालों को गहरा सदमा लगा है। उनके चाहने वाले



चाहे वे राजनीतिक हस्ती हो या फिर बॉलीवुड से जुड़े लोग सभी बिरजू जी महाराज को श्रद्धांजलि अर्पित कर रहे हैं। बता दें कि, 73 वर्षीय बिरजू महाराज का रविवार की आधी रात को हार्ट अटैक से

निधन हो गया। कई सेलेब्स ने सोशल मीडिया के जरिए कथक के गुरु को श्रद्धांजलि दी है। बिरजू महाराज ने बॉलीवुड में भी अपनी जोरदार छाप छोड़ी है। जिसके चलते बॉलीवुड कलाकार भी उन्हें दिल से श्रद्धांजलि अर्पित करते दिख रहे हैं। कई बॉलीवुड हस्तियों को उन्होंने अपने नृत्य की शिक्षा भी दी। उनके मंत्र मुग्ध भावों को पाकर माधुरी दीक्षित से लेकर दीपिका पादुकोण तक ने अपने डांस की कला को निखारा है। बिरजू महाराज ने बॉलीवुड में कई गानों को कोरियोग्राफ किया है जो आज भी लोगों के दिलों-दिमाग में छाप हुए हैं।

हमारे अन्य प्रतिनिधि  
 | a t ; c k t i b z |  
 | h r k i g |  
 eks9935160370  
 प्रियंका त्रिपाठी  
 नई दिल्ली  
 विधिक सलाहकार  
 | j s k u k j ; . k f e j |  
 क्षेत्रीय सम्पादक  
 | k j h k d e k j | f c g k j |  
 eks09386075289  
 मो० अरशद  
 C ; j k s p h Q  
 e ऊ

स्वात्वाधिकारी, प्रकाशक,  
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन  
 भातखण्डे संगीत  
 महाविद्यालय के पीछे,  
 कैसरबाग लखनऊ से  
 छपवाकर एमआईजी  
 2/379 रश्मिखंड  
 शारदानगर आशियाना  
 लखनऊ उ0प्र0 से  
 प्रकाशित।  
 आर.एन.आई  
 UPHIN/2010/32566

सम्पादक  
 आरती पाण्डेय  
 मो.9415087228  
 9889745884. 9807059191.  
 9026560178

Email-  
 adbhutsamachar  
 @yahoo.in  
 adbhut\_samachar  
 @rediffmail.com  
 सभी विवादों का न्यायक्षेत्र  
 लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक